

लेखक

की रचनाएँ

दद दिया है (पुरस्कृत)
प्राण गीत
आसावरी
वादर धरस गयो
दो गीत
नदी किनारे
मुक्तकी (सचित्र)

तथा

कविताओं से भी अधिक हृदयस्पर्शी पुस्तक
लिख-लिख भेजत पाती

1986



आत्माराम एण्ड सस
दिल्ली लखनऊ

दर्द दिया है

नीरज



DARD DIYA HAI
by Gopal Das 'Neeraj'

प्रकाशक

आत्माराम एण्ड सन्स
कश्मीरी गेट, दिल्ली 110006

झाला '

17, अशोक मार्ग, लखनऊ

© Atma Ram & Sons, Delhi 110006

संस्करण 1986

मूल्य पन्तीस रुपये

भूषक

चोपड़ा प्रिंटर्स, मोहन पार्क
नवीन शाहदरा दिल्ली 32

उस शाम को
जिस दिन
सूरज नही डूबा

दृष्टिकोण

जब लिखने के लिए लिखा जाता है तब जो कुछ लिखा जाता है उसका नाम है गद्य, पर जब लिखे बिना न रहा जाए और जो खुद लिख-लिख जाए उसका नाम है कविता। मेरे जीवन में कविता लिखो नहीं गई, खुद 'लिख लिख' गई है, ऐसे ही जैसे पहाड़ों पर निम्बर और फूलों और ओस की कहानी लिख जाती है। जिस प्रकार 'जल-जलकर बुझ जाना' दीपक के जीवन की विवशता है उसी प्रकार 'गा गाकर चुप हो जाना' मेरे जीवन की मजबूरी है। मजबूरी यानी वह मेरे अस्तित्व की शर्त है, अनिवार्यता है, और इसीलिए मैं उसे नहीं, वह मुझे बाँधे हुए है। वह मुक्त है और मोक्ष भी, तभी तो न वह किसी वाद की अनुगामिनी है और न किसी सिद्धान्त की भामिनी। वह मुझ से ही नहीं दूसरों से भी कहती है—

तुम लिखो हर बात चाहे जिस तरह चाहो,
काव्य को पर वाद का कगार न बनने दो।

क्योंकि वह यह मानती है—

आयु है जितनी समय की गीत की उतनी उमर है,
चाँदनी जब से हँसी है, रागिनी तब से मुल्लर है,
जिन्दगी गोता स्यस्य है जान, सें गाना अगर हम,
हर सिसकती साँस तय है, हर छलकता अध्र स्वर है।

उत्तर से दक्खिन, पूरव से पच्छिम और धरती से आकाश तक जो कुछ भी प्रत्यक्ष या परोक्ष रूप से हमारी प्राण-सत्ता को प्रभावित करता है वह सब कुछ उसका विषय है— चाहे वह अघकार हो या

प्रकाश, जन्म हो या मृत्यु सुख हो या दुःख, राग हो या विराग, धूप हो या छाँह, सघर्ष हो या शान्ति, चाहे वह किसी प्रवासी की सूनी साँझ हो अथवा किसी सयोगी की सुबह, चाहे वह तपती-जलती हुई किसी श्रमिक की दोपहर हो अथवा प्रणय-केलि में रत किसी प्रेयसी की चाँदनी रात । जहाँ तक जीवन है, जहाँ तक मनुष्य है, जहाँ तक सृष्टि है, वहाँ तक उसकी गति है । उसके लिए कुछ भी त्याज्य नहीं है । अशिव को शिव, असुन्दर को सुन्दर और असत्य को वह सत्य बनाना चाहती है । यही उसके गाने का ध्येय है और यही उसके रोने का अर्थ है । उसने शब्दों का जो महल बनाया है उसमें दीवानेखास-जैसी कोई चीज नहीं है । वहाँ केवल दीवानेआम ही है और उसमें प्रत्येक व्यक्ति, प्रत्येक जाति, प्रत्येक वण, बिना किसी सकाच के प्रवेश कर सकता है और आमने-सामने खड़ा होकर अपनी बात कह सकता है । उसके पास सबकी सुनने की सहिष्णुता है, क्योंकि उसने यह माना है कि सत्य किसी एक की ही थाती नहीं और न ही उसका एक रास्ता है । वह फूटपाथ पर भूख से छटपटाते हुए एक भिखारी के पास भी मिल सकता है और वर्षों से अँधेरे में पड़े हुए एक खडहर में भी, इसी-लिए उसने गाया है—

इस द्वार क्यों न जाऊ,
उस द्वार क्यों न जाऊँ ।
घर पा गया मुहारा,
मैं घर बदल-बदल कर ।

मेरी मायुता है कि साहित्य के लिए मनुष्य से बड़ा और कोई दूसरा सत्य सत्कार में नहीं है और उसे पा लेने में ही उसकी सायकता है । जो साहित्य मनुष्य के सुख-दुःख का साक्षीदार नहीं, उससे मेरा

81

विरोध है। मैं अपनी कविता द्वारा मनुष्य बनकर मनुष्य तक पहुँचना चाहता हूँ। वही मेरी यात्रा का आदि है, और वही अंत। रास्ते पर कहीं मेरी कविता भटक न जाए, इसलिए उसके हाथ में मैंने प्रेम का एक दीपक दे दिया है। मानवीय सम्बन्धों में मेरे विचार से प्रेम सर्व-श्रेष्ठ सम्बन्ध है। वह एक ऐसी हृदय-साधना है जो निरन्तर हमारी विकृतियों का शमन करती हुई हमें मनुष्यता के निकट ले जाती है। व्यक्ति के जीवन की मूल विकृति मैं अह को मानता हूँ, जो सामाजिक रूप में स्वार्थ का रूप धारण करता है। घृणा, द्वेष, दम्भ, वैषम्य, युद्ध सहार इन सबका कारण यही अह है। इसी से मुक्त होने में मनुष्य की मुक्ति है। मेरी परिभाषा में इसी अह के समर्पण का नाम प्रेम है और इसी अह के विसर्जन का नाम साहित्य है। जो प्रेम का इष्ट है वही साहित्य का लक्ष्य है, इसीलिए मेरे विचार से अपने अंतिम रूप में प्रेम-साधना के समान साहित्य-साधना भी हृदय-साधना ही है। कवि बनना है तो पहले महान् मनुष्य बनो—यह मेरे काव्य का शीर्ष वाक्य है।

तो प्रेम और विशेष रूप से मानव-प्रेम मेरी कविता का मूल स्वर है। 'आदमी हूँ, आदमी से प्यार करता हूँ,' यह मेरी कमजोरी भी है और शक्ति भी है। कमजोरी इसलिए कि घृणा और द्वेष से भरे आज के ससार में मानव-प्रेम के गीत गाना अपनी पराजय की कहानी ही कहना है, पर शक्ति इसलिए है कि मेरे इस मानव-प्रेम ने ही मेरे आस-पास बनी हुई धम-कर्म, जाति-पाँति आदि की दीवारों को ढहा दिया है और वादों के भीषण झुम्मावात में भी मुझे पथभ्रष्ट नहीं होने दिया है, जब मैं अपना सत्य खोजने निकला था—

पधतों ने झुका शीश चूमे घरण,
बांह डाली बत्ती ने गले मे चघत।
एक तसवीर तेरे लिए किन्तु मैं—
साफ दामन बचाकर गया ही निकल।

—प्राण-गीत

मेरे पास मनुष्य की तसवीर थी इसीलिए मैं रास्ते में नहीं भटक सका। इसीलिए यह मेरी शक्ति है। पर इसे पूरी तरह समझने के लिए यह आवश्यक है कि आप यह भी जान लें कि मुझे इसकी कितने रूपों में अनुभूति हुई है। मैं यह मानता हूँ कि पेट की भूख के साथ-साथ मनुष्य में एक और भी भूख है, जिसका नाम है सृजन की भूख। प्रकृति का प्रत्येक तत्त्व जो स्वयं को विश्व में किसी-न-किसी रूप में प्रतिबिम्बित करने के लिए विकल है उसका कारण यही है—

दीप को अपना बनाने को

पतंगा जल रहा है,

बूद बनने को समुन्दर को

हिमालय गल रहा है।

यही सृष्टि की प्रजनन-प्रक्रिया है। इसे ही वासना कहा गया है। यही प्रत्येक कला और साहित्य की मूल प्रेरणा है। यही वासना भिन्न-भिन्न चेतना-स्तरों पर भिन्न-भिन्न रूप धारण करती है। मनुष्य में पच-कोषों की सत्ता को मैं व्यक्त की पच-चेतनाओं के रूप में स्वीकार करता हूँ। निरंतर विकासशील होने के कारण कवि के मानस में व्याप्त सृजन की यह भूख सतत ऊर्ध्वगामी होती है जिसके फलस्वरूप उसे भिन्न भिन्न प्रकार की अनुभूति होती है। जब तक यह वासना अन्तर्मुख कोष में व्याप्त रही है, तब तक यह 'आकर्षण'

कहलाती है। इस स्तर पर मनुष्य मांसलता से आश्रित रहता है और इस समय उसके भीतर का पशु प्रबल होता है। वह पाना तो चाहता है किन्तु देना कुछ नहीं चाहता—यही पाशविक वृत्ति है और इसी का नाम स्वायं है। इस स्तर पर जो रचना की जाती है वह घोर यौन-तृष्णा से विकल होती है। मैंने जीवन में इस प्रकार का केवल एक गीत लिखा है—आज तो मुझे न शरमाओ तुम्हें मेरी काम है। समय के कारण जब यही वासना और ऊपर की ओर सक्रमण करती है तब प्राणकोप में प्रवेश करती है। प्राणकोप में पवन यानी आवागमन है। यही से 'प्रेम' का उदय होता है। इस स्तर पर मनुष्य में प्राप्ति की कामना के साथ-साथ देने की भावना भी रहती है। यहाँ से स्वायं का परिहार आरम्भ होता है, पर स्वायं की चेतना सबथा मिट नहीं जाती। पशुत्व क्षीण होने लगता है और मनुष्यत्व प्रबल होने लगता है। पर पूर्णतया उसका विनाश नहीं हो पाता, इसीलिए प्रेम के साथ-साथ ईर्ष्या भी चलती रहती है। यही से काव्य में दाशनिकता का जन्म होता है। 'विभावारी' में सगुहीत मेरी अधिकांश रचनाएँ इसी स्तर की हैं और कुछ 'प्राण-गीत' की भी। प्राणमय-कोप से जब यह मनोमय-कोप में गमन करती है तब कवि में 'भक्ति' की अनुभूति जागृत होती है। प्राप्ति की कामना यहाँ से जाती है। कविता यहाँ पहुँचकर स्त्री बन जाती है, क्योंकि समर्पण स्त्री ही कर सकती है, पुरुष नहीं। भक्त कवियों तथा सूफियों ने जो 'राम की बहुरिया' बनकर अपने हृदय की वेदना व्यक्त की है उसका तथा भारतवर्ष में सखी सम्प्रदाय के जन्म का कारण भी यही है। मेरी भी कुछ कविताएँ इसी स्तर की हैं। उदाहरणार्थ, यह गीत—

तुमसे सगन सगाई,

उमर भर नींद न आई ।

साँस-साँस बन गई तुमिराँ,

भुगडाता राख बी राख छरिणी,

बया गगा, बसो घतरिणी,

भेद न कुछ कर पाई,

बहाई बनी इबाई ।

भक्ति की तमयता विरह वेदना में ही है । विरह का कारण है द्वैत जिसका आरम्भ मनोमय बोध से ही होता है । इसीलिए प्रत्येक भक्त कवि ने मोक्ष पर धूल फेंकी है और अद्वैतवाद को नीरस ज्ञान के रूप में तिरस्कृत किया है । मनोमय बोध के ऊपर विज्ञानमय बोध है । यहाँ से द्वैत की समाप्ति आरम्भ होती है । इस स्तर पर कवि में सामाजिक चेतना और जन मंगल की भावना जागृत होती है । यही से वास्तविक प्रगतिशील कविता का जन्म होता है (किंतु आज की प्रगतिशील कविता इस श्रेणी में नहीं आती क्योंकि उसमें से अधिकांश अनुभूतिशून्य हैं और केवल सिद्धांत प्रतिपादन के लिए लिखी-सी जान पड़ती हैं । हाँ, प्रेमचंद के उपन्यासों में इसके अवश्य दर्शन होते हैं और कहीं-कहीं नाजिम हिक्मत की कविताओं में भी इसकी झलक मिलती है) । मेरी अब युद्ध नहीं होगा' शीघ्र कविता इसी चेतना-स्तर की कविता है । यहाँ व्यक्ति न स्त्री-रूप में सोचता है न पुरुष-रूप में । वह विश्व का एक अंश बन जाता है । निम्नलिखित गीत में इसी की ध्वनि है—

अंधियारा जिससे दारमाए

उजियारा जिसको सलवाए,

ऐसा दे दो दद मुझे तुम
मेरा गीत दिया बा जाए।

और सबसे ऊपर आनन्दमय कोप है। यहाँ अह का पूरा विसर्जन है और प्रेम की यह अन्तिम परिणति है। यहाँ व्यक्ति की चेतना का विश्व-चेतना में पूर्ण तिरोभाव है। यही साहित्य का और प्रगतिवाद का अन्तिम सोपान है। गोस्वामीजी के 'रामचरितमानस' में इसी चेतना-स्तर की झलक है।

इसी सम्बन्ध में एक बात और कह दूँ। मेरे विचार से अनुभूति का अर्थ है उष्णता (ताप या नो वेदना)। उष्णता (ताप) ही जीवन है। प्रेम की गहराई ताप की अधिकता या न्यूनता से ही नापी जाती है। काव्य में जो मर्मस्पर्शिता हाती है उसकी जन्मदात्री भी यही उष्णता या वेदना है। यदि वह नहीं है तो कविता उपदेश भले हो, कविता नहीं कहो जा सकती। इसका एक सृजनात्मक पहलू यह है कि यह मनुष्य के हृदय को छूकर उसे सहिष्णु और विशाल बना देती है। सुख आदमी को कैसे सीमित करता है और दुःख उसे कैसे विस्तृत करता है इस बात को मैंने इस प्रकार कहा है—

मैंने तो चाहा बहुत कि अपने घर में रहूँ अकेला पर,
सुख ने दरवाजा बन्द किया, दुःख ने दरवाजा खोल दिया।

मेरी कविताओं में इसी वेदना (उष्णता) की सहज स्वीकृति है। कुछ लोगों के विचार से यह उराश्य प्रसूत है, पर मेरे अपने अनुभव से यह अपनी काव्य-चस्तु के प्रति मेरी निश्चल एवं एकान्तिक तन्मयता के कारण ही है। इसे आप यदि मेरी कविताओं से निकाल देंगे तो मेरी उमर आधी रह जाएगी। मैं ही क्या ससार में जितने महान् कवि हुए हैं उनको रचनाओं से यदि आप उनकी 'वेदना' को

बहिष्कृत कर दें तो फिर शायद आप ही उन्हें पढ़ना पसन्द नहीं करेंगे।

कविता के आन्तरिक सगठन के विषय में मेरा मत है कि यद्यपि श्रेष्ठ कविता में हृदय और बुद्धि का सन्तुलन होता है, तथापि उनकी क्रियाएँ विपरीत होती हैं। बुद्धि का काय सोचना है और हृदय का व्यापार अनुभूति प्राप्त करना है। कविता में दोनों को नियाएँ बदल जाती है। हृदय सोचने लगता है और बुद्धि अनुभव करने लगती है। इसको इस तरह भी कह सकते हैं कि कविता में बुद्धि सोचती तो है, पर हृदय के माध्यम से ही सोचती है। बाइबिल में एक वाक्य है—*In the beginning was word, and word was God*—‘आदि में शब्द था और शब्द ईश्वर था।’ शब्द का अर्थ है प्रतीक। प्रतीक का अर्थ है विचार और ईश्वर का अर्थ है सृष्टि यानी विचार सृष्टि है। कविता भी एक सृष्टि है, पर वहाँ विचार को नहीं केवल भाव को ही स्थान है (कविता सुनकर लोग कहते हैं आपका भाव बहुत सुन्दर है, आपका विचार सुन्दर है यह कोई नहीं कहता)। पर विचार ही वहाँ भाव बन जाता है। कैसे ? बाइबिल का ही एक दूसरा वाक्य है—*All was water and a spirit was brooding over it*—‘सब ओर जल था और उस पर एक चेतना मनन कर रही थी।’ ‘मनन’ शब्द ‘ब्रूडिंग’ के लिए आया है। ‘ब्रूडिंग’ का अर्थ सेना भी होता है। मुर्गी जब अपने अण्डे को सेती है तो उसके द्रव्य-तत्त्व में प्राण संचार (ताप संचार) होता है। इसी प्रकार जब कवि किसी विचार पर मनन करता है, उसे सेता है यानी जब उसमें सम्पूर्ण व्यक्तित्व को ढुंढो देता है, जैसे मुर्गी अपने तन मन प्राण पख सबके ताप को केन्द्रित कर अण्डे के द्रव्य में

संचरित कर देती है तब वह विचार सृष्टि यानी भाव बन जाता है। इसी बात को यदि यो कहे तो अधिक उपयुक्त होगा—“जब तक हम किसी विचार को आत्मसात् किए रहते हैं तब तक वह विचार विचार रहता है, किन्तु जब विचार हमे आत्मसात् कर लेता है यानी हमारे सम्पूर्ण व्यक्तित्व—तन, मन, रक्त, मांस, मज्जा आदि में घुल-मिल जाता है तब भाव बन जाता है।” मेरा व्यक्तिगत अनुभव है कि जिन कविताओं को मैंने प्रतीक्षा करने के बाद लिखा है वे मेरी श्रेष्ठ रचनाएँ हुई हैं। कोई भी विचार एक बार मन में उठकर कभी मिट नहीं पाता। वह हमारी उपचेतना में चला जाता है और कुछ काल बाद एक तीव्र अनुभूति के रूप में हमारे कंठ से फूट पड़ता है। यह जो फूटना है वही सहज है और वही कविता है। गीत की रचना में हमे कविता से एक कदम और आगे बढ़ना पड़ता है। उसकी सृष्टि में बुद्धि पूणतया हृदय की शरण में जाकर सोचने का कार्य कंठ की सौंप देती है। ऐसा इसलिए होता है कि गीत का प्राण केवल एक अमृत भाव होता है जो स्वर-संकेत से व्यक्त होता है। जब तक रचना का आधार मूल होता है तभी तब बुद्धि माय देती है, किन्तु जैसे ही विषय अमूर्त हुआ बुद्धि निस्सम्बल होकर हृदय के पास जाकर समर्पण कर देती है। कविता में हम हृदय से सोचते हैं और बुद्धि (विवेक) से अनुभूति प्राप्त करते हैं, किन्तु गीत में हृदय कंठ के द्वारा सोचने लगता है। इसलिए विना गुणगुनाए हुए गीत नहीं लिखा जाता। यह क्रिया इतनी सूक्ष्म होती है कि कभी-कभी ही रचना के क्षणों में इसका आभास होता है।

मेरी भाषा के प्रति लोगों की शिक्षायत्न रही है कि न तो वह हिंसा है जोर न उर्दू। उनकी यह शिक्षायत्न सही है और इसका कारण

यह है कि मेरे काव्य का जो विषय 'मानव प्रेम' है उसको भाषा भी इन दोनों में से कोई नहीं है। हृदय में प्रेम सहज ही अव्यक्त होता है और वह जीवन में सहज ही हम प्राप्त होता है। जो सहज है उसके लिए सहज भाषा ही अपेक्षित है। असहज भाषा में यदि वह कहा जाएगा तो अनकहा ही रह जाएगा। प्रत्येक समाज की एक सहज भाषा होती है। मैं जिस समाज में रहता हूँ उस समाज की सहज भाषा वही है जिसमें मैं कविता लिखता हूँ। जो विषय असहज हैं उनके लिए मैंने भी असहज भाषा का ही प्रयोग किया है, जैसे 'छप्टा', 'जीवन-गीत', अरविन्द की कविताओं के अनुवाद आदि। फिर मैं यह भी मानता हूँ कि प्रत्येक विषय की भाषा अलग होती है। चेतना के पंचस्तरो के साथ-ही-साथ भाषा के भी—चिह्न, संकेत, भाव, सूत्र और मंत्र पाँच स्तर होते हैं—चिह्न (आकर्षण), संकेत (प्रेम), भाव (भक्ति), सूत्र (अक्षर), मंत्र (आनन्द)। विषय के अनुरूप मैंने भी चित्रमयी, संगीतमयी, परंपरा, दार्शनिक, सहज, सांकेतिक आदि भाषाओं का प्रयोग किया है। विस्तार-भय से मैं यहाँ उद्धरण नहीं दे रहा हूँ किन्तु यदि आप ध्यान से मेरी रचनाओं को पढ़ेंगे तो आपको इन सबके उदाहरण उनमें मिल जाएंगे।

मैंने कविताओं की अपेक्षा गीत अधिक लिखे हैं और मेरे गीत लोकप्रिय भी हुए हैं—यह भी सत्य है। अधिकांश लोग उनकी लोकप्रियता का श्रेय मेरे कविता-पाठ के ढंग को देते हैं। कुछ हद तक यह भी सत्य है, पर उनकी लोकप्रियता का सबसे बड़ा कारण है उनकी निरंतर-सी अबाध गति और स्वाभाविक भाषा में गुंथी हुई स्वाभाविक अनुभूति। कविता की सबसे बड़ी शक्ति उसकी गति और स्वाभाविकता ही है। जब हम स्वाभाविकता से अस्वाभाविकता की

ओर जाते हैं तब गद्य रचना करते हैं और जब अस्वाभाविकता से स्वाभाविकता की ओर आते हैं तब कविता लिखते हैं। स्वाभाविकता ही गति है, जो व्यष्टि, समष्टि और सृष्टि सबकी स्थिति का एकमात्र कारण है। कविता भी एक सृष्टि है, इसलिए सृष्टि के समान गति (लय) उसकी भी आधारशिला है। वाक्य में गति श्रिया के सहज एवं उचित प्रयोग से ही आती है। संस्कृत साहित्य उत्तराधिकार में पाने तथा स्वभाव से आध्यात्मिक चिन्तन में लीन होने के कारण हिन्दी ने 'क्रिया' के महत्त्व को कभी ठीक तरह से नहीं समझा (ब्रजभाषा और अवधि के कवियों ने यह गलती नहीं की)। या तो उसने उसका बहिष्कार किया या उसका गलत प्रयोग किया। आधुनिक हिन्दी कविता में क्रिया को स्थानच्युत और पदच्युत करने के अनेक उदाहरण दिए जा सकते हैं। आरम्भ में मैंने भी यही भूल की थी पर एक दिन अचानक ही एक चार वर्ष के बच्चे ने मुझे मेरी भूल सुझाई और तब से मैं क्रिया के प्रयोग के विषय में अधिक सजग रहने लगा। श्रेष्ठ कविता का एक गुण स्मरणोपमा भी है और वह भी बहुत कुछ क्रिया के उचित या अनुचित प्रयोग पर ही निर्भर है। जिस वाक्य में 'क्रिया' स्थान भ्रष्ट होगी वह वाक्य प्रयत्न करने पर भी स्मृति में अधिक देर तक नहीं ठहर सकता और जिस वाक्य में 'क्रिया' अपने निश्चित स्थान पर होगी वह वाक्य बिना प्रयास हमारे स्मृति-पट पर अंकित हो जायेगा। नीचे के दो उदाहरणों से यह स्पष्ट हो जायेगा—

आज जो भर देल सो तुम चाद को,
बया पता यह रात फिर आए न आए।

०

०

०

एक तिनके ने किसी सूफान के—

साथ उड़कर जग लिया आकाश छू।

ऊपर दिए हुए दोनों उदाहरणों में जो अन्तर है वह स्पष्ट है। पहले वाक्य में लिया अपने यथास्थान पर है, इसलिए गति के साथ-साथ उसकी स्मरणीयता भी बढ जाती है। दूसरे स्थान में 'छू लिया' को तोड़कर उसे स्थानच्युत कर दिया गया है, इसलिए वाक्य की स्मरणीयता नहीं, उसकी गति भी क्षीण हो जाती है।

भाषा, अथ और संकेत की स्वाभाविकता में शब्द का महत्वपूर्ण स्थान है। अकेले शब्द का कोई अर्थ नहीं होता। शब्द का अर्थ वाक्य अर्थात् अर्थ शब्दों के सम्यग्ध तथा समय और स्थान के सद्भ से प्राप्त होता है। मैंने यह माना है कि जिस प्रकार प्रत्येक मनुष्य अपूर्ण हैं और उसे पूर्णता देने वाला उसकी आत्मा का साथी इस ससार में कहीं छुपा है, उसी प्रकार प्रत्येक शब्द भी अपूर्ण है और उसका भी एक पूरक शब्द है—जैसे सुबह का शाम, ज़मीन का आसमान, दिन का रात आदि-आदि। जिस ध्वनि-सामय्य के फलस्वरूप एक शब्द का सम्यग्ध दूसरे से जुड़ता है वह शताब्दियों के प्रयोग और संस्कार के बाद प्राप्त होता है, क्योंकि भाषा व्यक्ति की नहीं, समाज की सृष्टि है। कोश में प्रत्येक शब्द के कुछ न-कुछ पर्यायवाची शब्द होते हैं, पर कविता के लिए वे नहीं बने हैं। कविता में एक शब्द का स्थान उसी अर्थ का दूसरा शब्द नहीं ले सकता - यदि ले सकता है तो मेरी दृष्टि में यह उस कविता की कमी है। कविता की स्वाभाविक भाषा वह होती है जिसमें प्रत्येक शब्द, दूसरे शब्द का पूरक बनकर उपस्थित हो जैसे निम्नलिखित चरण में—

अनजान यह नगर है, अनजान यह डगर है।
 न चढाव का पता है, न ढलाव की खबर है।
 सब कह रहे मुसाफिर ! चतना सँभल-सँभलकर।
 लम्बा बहुत सफर है, छोटी बहुत उमर है।

इस प्रकार की भाषा से जो संगीत उत्पन्न होता है वह स्वर-संगीत, शब्द-संगीत आदि से बढ़कर हृदय-संगीत होता है और यही संगीत भाव-संगीत के रूप में गीत का इष्ट होता है। मेरे गीतों में अन्तःसलिला के समान यही संगीत व्याप्त है। चेतना के जिस स्तर पर 'भक्ति' का उदय होता है उसी स्तर पर इस संगीत का जन्म होता है। सूर, मीरा, महादेवी और कोकिलजी की इधर की रचनाओं में यह व्याप्त है। बच्चनजी की भी कुछ रचनाओं में हमें इसके दशन होते हैं।

यह रही मेरी बात। प्रगतिवाद, प्रयोगवाद, तथा अन्यवादों के रूप में जो विवाद आज हिन्दी में प्रचलित हैं उनमें मेरी आस्था नहीं है। यद्यपि मैं प्रगति को जीवन का इष्ट मानता हूँ और प्रयोग को प्रगति का सहायक, किन्तु न तो किसी वाद-विशेष से आनन्त प्रगति का मैं पोषक हूँ और न किसी सिद्धान्त विशेष से सम्बन्धित प्रयोग का हिमायत। जीवन के वाक्य पर विराम चिह्न नहीं रखा जा सकता, उसको बाध देना उसकी गति को अवरोध कर देना है। साहित्य जीवन का उपनाम है। मेरी दृष्टि में वही साहित्य श्रेष्ठ है जो हमें हमारे व्यक्तित्व के अकुचित घेरे से निकालकर अधिक-से अधिक विश्व-मानवता के निकट ले जाता है। वास्तविक प्रयोग मेरे निकट वह है जो विचार प्रयोग के साथ-साथ भाषा, छन्द, लय, तान आदि के भी प्रयोग करता है। विचार-प्रयोग को छोड़कर अन्य सभी प्रकार के

प्रयोग मेरे विचार से फैशन हैं और वे पेरिस की सड़को पर ही प्रतिष्ठा पा सकते हैं, वृन्दावन या अयोध्या की गलियों में नहीं । यहाँ तो सूर-भीरा की तन्मयता और तुलसी का जीवन दर्शन ही अपेक्षित है । और फिर ऐसा हृदय जो कह सके—

कोई नहीं परामा, मेरा घर सारा ससार है ।

—नीरज

क्रम

1 दद दिया है	1
2 मेरा गीत दिया बन जाये	4
3 मस्तक पर आकाश उठाये	8
4 हजारों साक्षी मेरे प्यार मे	10
5 छ रुवाइयाँ	13
6 तुम दीवाली बनकर जग का	15
7 दुनिया के घावो पर	18
8 तिमिर ढलेगा	21
9 घरा को उठाओ, गगन को झुकाओ	23
10 चार विचार	25
11 उदजन बम्ब के परीक्षण पर	27
12 आदि पुरुष	35
13 दो रुवाइयाँ	39
14 आज जो भर देख लो तुम चाँद को	40
15 विरह रो रहा है, मिलन गा रहा है	43
16 उसकी अनगिन बूंदो मे स्वाँती बूंद कौन ?	47
17 दुख ने दरवाजा खोल दिया	51
18 एक विचार	54
19 दो रुवाइयाँ	55
20 चिर विरहिणी	56
21 एक तेरे बिना प्राण ओ प्राण के !	58
22 सावन के त्योहार मे	62

23	मन क्या होता है ?	65
24	याद तुम्हारी	68
25	चाह मजिल की सिर्फ	72
26	पपिहरा उठा पुबार पिया नहीं आये !	73
27	तसवीर बन गया	75
28	लगन लगाई	77
29	जिस दिन तेरी याद न आई !	79
30	तब तुम आए	82
31	प्राण ! मन की बात	83
32	तू उठा तो उठ गई सारी सभा	85
33	ओ बादर कारे !	88
34	जा भ दो न समाएँ	90
35	मैं तो तेरे पूजन को	92
36	आज मेरे कठ मे	95
37	मेरे जीवन का सुख	98
38	गीत	101
39	इस द्वार जाऊ	104
40	छ मुक्तक	107
41	जीवन-सत्य	109
42	गीत	112
43	गीत	114
44	गर कलम न छिनी गई	116
45	अमर वह व्यक्ति, अमर व्यक्तित्व !	119
46	मिटटी वाला	125
47	अह की बारा	128
48	मैं कवि नहीं हूँ	132
49	देश के करोड़ों बेकारों से !	141

50	स्वर्ग दूत से	147
51	Life and Death	150
52	Rise up ! Rise up ! O Love-incarnate- glory of Everest	151
53	The Trial	152
54	न बनने दी	155

दर्द दिया है

I

दर्द दिया है, अश्रु स्नेह है, दाती बैरिन श्वास है,
जल जलकर बुझ जाऊँ, मेरा वस इतना इतिहास है ।

मैं ज्वाला का ज्योति-काव्य
चिनगारी जिसकी भाषा,
किसी निठुर को एक फूक का
हूँ वस खेल तमाशा

पग-तल लेटी निशा, भाल पर
बैठी ऊपा गोरी,
एक जलन से बाध रखी है
साम्भ-सुबह की डोरी

सोये चाँद-सितारे, भू-नभ दिशि-दिशि स्वप्न-मगन है
पी-पीकर निज आग जग रही केवल मेरी प्यास है ।
जल जलकर बुझ जाऊँ, मेरा वस इतना इतिहास है । ।

2 / ददं दिया है

विश्व न हो पथ-भ्रष्ट इसलिये
तन - मन आग लगाई,
प्रेम न पकड़े ब्रह्म शलभ की
खुद ही चिता जलाई

रोम-रोम से यज्ञ रचाया
आहुति दी जीवन की,
फिर भी जब मैं बुझा
न कोई आख बरसने आई

किसे दिखाऊँ दहन-दाह, किस बचल मे सो जाऊँ
पास बहुत है पतझर मुझसे, दूर बहुत मधुमास है !
जल-जलकर बुझ जाऊँ, मेरा बस इतना इतिहास है ! !

यह पतंग का प्यार, किसी
के नयनों की यह छाया,
केवल तब तक है, जब तक
बस एक न भोका आया

बुझते ही यह लो, चुकते ही
यह सनेह, यह बाती
सृष्टि मुझे भूलेगी जैसे
तुमने मुझे भुलाया

बुझे दिये का मोल नहीं कुछ कपो मिट्टी के घर में ?
सोच-मोच रो रहा गगन, औ' धरती पड़ी उदास है !
जल-जलकर बुझ जाऊँ, मेरा बस इतना इतिहास है ! !

सीनाजोरी हवा कर रही
 है नाराफ अँधेरा,
 इतना तो जल चुका मगर
 है अब भी दूर सबेरा

तिल-तिल घुलती देह, रिस
 रहा बूंद - बूंद जीवन-घट,
 कुछ क्षण के ही लिए और है
 अपना रैन - बसेरा

यद्यपि हूँ लाचार सभी विधि निष्ठुर नियति के आगे
 फिर भी दुनिया को सूरज दे जाने की अभिलाष है।
 जल-जलकर बुझ जाऊँ, मेरा बस इतना इतिहास है ॥

मुझे लगा है शाप, न जब तक
 रात प्रात बन जाये,
 तब तक द्वार-द्वार मेरी ली
 दीपक - राग सुनाये

जब तक खुलती नहीं वाग की
 पलकें फूलोवाली
 तब तक पात-पात पर मेरी
 किरन सितार बजाये

आये-जाये साँस कि चाहे रोये-गाये पीडा
 मैं जागूँगा जब तक आती धूप न सबके पास है।
 जल-जलकर बुझ जाऊँ, मेरा बस इतना इतिहास है ॥

मेरा गीत दिया बन जाये

2

अंधियारा जिससे शरमाये,
उजियारा जिसको ललचाये
ऐसा दे दो दर्द मुझे तुम
मेरा गीत दिया बन जाये ।

इतने छलको अश्रु धके हर
राहगीर के चरण धो सकू,
इतना निधन करो कि हर
दरवाजे पर सबस्व खो सकू,

ऐसी पीर भरो प्राणो मे
नीद न आये जनम-जनम तक,
इतनी सुघ - बुघ हरो कि
सावरिया खुद बाँसुरिया बन जाये ।

ऐसा दे दो दर्द मुझे तुम
मेरा गीत दिया बन जाये ।।

घटे न जब अधियार, करे
तब जलकर मेरी चिता उजेला,
पहला शव मेरा हो जब
निकले मिटने वालो का मेला

पहले मेरा कफन पताका
बन फहरे जब कात्ति पुकारे,
पहले मेरा प्यार उठे जब
असमय मृत्यु प्रिया बन जाये।

ऐसा दे दो दद मुझे तुम
मेरा गीत दिया बन जाये।।

मुरझा पाये फसल न कोई
ऐसी खाद बने इस तन की,
किसी न घर दीपक बुझ पाये
ऐसी जलन जले इस मन की

भूखी सोये रात न कोई
प्यासी जागे सुबह न कोई,
स्वर बरसे, सावन आ जाये,
रक्त गिरे, गेहूँ उग आये।

ऐसा दे दो दद मुझे तुम
मेरा गीत दिया बन जाये।।

6 / दर्द दिया है

बहे पसीना जहाँ, वहाँ
हरयाने लगे नयी हरियाली,
गीत जहा गा आय, वहाँ
छा जाये सूरज की उजियाली

हँस दे मेरा प्यार जहाँ
मुसका दे मेरी मानव - ममता
चन्दन हर मिट्टी हो जाये
मन्दन हर धगिया बन जाये ।

ऐसा दे दो दर्द मुझे तुम
मेरा गीत दिया बन जाये ।।

उनकी लाठी बने लेखनी
जो डगमगा रहे राहो पर,
हृदय बने उनका सिंहासन
देश उठाये जो बाहो पर

थम वे चरण चूम आयी
वह धूल करे मस्तक पर टीका,
वाक्य बने वह कर्म, कल्पना—
से जो पूव क्रिया बन जाये ।

ऐसा दे दो दर्द मुझे तुम
मेरा गीत दिया बन जाये ।।

मुझे शाप लग जाय, न दौड़ू
जो असहाय पुकारो पर मैं,
आंखे ही बुझ जायँ, बेवसी
देखू अगर बहारो पर मैं

टूटें मेरे हाथ न यदि यह
उठा सकें गिरने वाले को
मेरा गाना पाप अगर
मेरे होते मानव भर जाये ।

ऐसा दे दो दर्द मुझे तुम
मेरा गीत दिया बन जाये ।

मस्तक पर आकाश उठाये



मस्तक पर आकाश उठाये, धरती बाँधे पाँवों से ।
तुम निकलो जिन गावों से, सूरज निकले उन गाँवों से ।।

बदलवाली सास तुम्हारी, बुदबुदवाली काया है,
बादलवाली धूप उजाली, पीपलवाली छाया है,
सावन-नैना मधुकर तु बना, भादो-कुन्तल केशा तुम,
सुबह-दुपहरी शमा सुनहरी, मभी तुम्हारी माया है,
उजड़ी रातोंवाला काजल, बिछुड़े नयनोंवाला जल
सुनो तुम्हों को बुला रहे सब उन अजनबी चित्ताओं से ।
तुम निकलो जिन गावों से, सूरज निकले उन गावों से ।।

पड़ें तुम्हारे पाव जहाँ, हो तीरथ वहाँ सबेरे का,
खुले तुम्हारे द्वार जिस समय, धूँधट खुले उजरे का
छू लो तुम जो दीप सितारा बन जाये जग का प्यारा,
पूनम का दपन हो जाये काला देश अँधेरे का,
किरनों की करघनी पहन धरती सोलह सिंगार करे

तुम जब अपनी धूप उड़ाओ, उड़ती हुई हवाओ से ।
तुम निकलो जिन गाँवों से, सूरज निकले उन गाँवों से । ।

तुम जब दो आवाज पहाड़ों की बोली मिट्टी बोले,
तुम जब छेड़ो तान, चाँदनी घट-घट में चन्दा घोले,
तुम जब हो नाराज ध्वस्त हो जाये रूढ़ि, पुरातनता,
तुम जब हँस दो, प्राण । धरा के लिए स्वर्ग का मन डोले,
वजे तुम्हारी पायल जिस दम सूने में, वीराने में
हँसती हुई बहारें बरसें रोती हुई घटाओ से ।
तुम निकलो जिन गाँवों से, सूरज निकले उन गाँवों से । ।

तुम उनका श्रृंगार करो जिनका पतझरो में घर है,
तुम उनका जयकार बनो जिनका तलझरो पर सर है,
तुम उनको दो मुकुट धरा की घडकन हैं जिनकी साँसें,
तुम उन पर जलधार झरो, जिनका अंगारों का स्वर है,
जिनका रक्त सिंदूर सुबह का, जिनका स्वेद सूर्य जग का
उनकी कीर्ति-पताका बन तुम फहरो सबल दिशाओं से ।
तुम निकलो जिन गाँवों से, सूरज निकले उन गाँवों से । ।

नयन तुम्हारे दीप बनें जब पूजा हो जग में थम की,
शीश तुम्हारा सीढ़ी हो नव जन-युग के जन-संगम की,
श्वास तुम्हारी कहे कहानी उन सब मिटनेवालों की,
जिनकी अर्थी देख न पायी सेज किसी भी शबनम की,
सबसे पहले रक्त तुम्हारा रवि के भाल करे टोका
जिस दिन सुख सबेरा बाहर निकले सद गुफाओं से ।
तुम निकलो जिन गाँवों से, सूरज निकले उन गाँवों से । ।

हजारो साझी मेरे प्यार मे

4

मैं उन सबका हूँ कि नहीं कोई जिनका ससार मे !
एक नहीं, दो नहीं, हजारो साझी मेरे प्यार मे ।।

मेरा चुम्बन चाँद नहीं, सूरज का जलता भाल है,
आलिंगन मे फूल न कोई, धरती का ककाल है,
वतमान के लिये विकल मैं, विरही नहीं अतीत का,
नव भविष्य का नव स्वर्णोदय सपना मेरे गीत का,
किसी एक टूटे स्वर से ही मुखर न मेरी श्वास है,
लाखो सिसक रहे गीतो का नदन-हाहाकार मे ।
एक नहीं, दो नहीं, हजारो साझी मेरे प्यार मे ।।

मैं गाता हूँ नहीं किसी की प्रीति चुराने के लिये,
मेरा यह तप है दुनिया का दुख पी जाने के लिये,

कल जिस राह चलेगा जग मैं उसका पहला प्रात हूँ
 तुम्हे अँधेरे मे दिखता हूँ पर सूरज के साथ हूँ,
 शब्दों के वस्त्रों मे तुम पहचान न पाओगे मुझे
 मैं बैठा हूँ कफन लपेटे हर बागी तलवार मे ।
 एक नहीं, दो नहीं, हजारों साझी मेरे प्यार मे ।।

जितने घर वीरान सभी वे मेरे तीरथ-धाम हैं,
 बेघरवार दीप जो भी मेरे बनवासी राम हैं,
 याद द्रौपदी के प्रण की है गुथे न अब तक केश जो
 गोवधनधारी की स्मृति वे शीश उठाये देश जो,
 मेरा भी गुलाब की कलियों को मन होता है मगर—
 फूल खिलाने हैं मुझको हर आँधी, हर पतझार मे ।
 एक नहीं, दो नहीं, हजारों साझी मेरे प्यार मे ।।

मैंने रात वहाँ काटी चाँदनी जहाँ सोती नहीं,
 भोर किया उस जगह, जिस जगह कभी सुबह होती नहीं,
 तपी वहाँ दोपहर जहाँ है भूख खड़ी मैदान मे,
 साझ हुई उस देश, जिन्दगी जहाँ बुझी खलिहान मे,
 या तो पार लगा दूंगा मैं इस मौसम की नाव को
 या फिर बेमौसम डूवूँगा खुद गहरी मँझधार मे ।
 एक नहीं, दो नहीं, हजारों साझी मेरे प्यार मे ।।

जिनके साथी आँधी-ऋधड, जिनकी राह पहाडिया
 उन पर न्योछावर करता हूँ मैं अपनी फुलवारियाँ,

जिनके घर न दिया जलता, जिनसे प्रकाश नाराज है,
राज उन्हें सूरज पर करना मुझे सिखाना आज है,
तुम भी जाओ पानी का यह चौर बदल, आजो नयन
अगारो की शादी होगी सावन के त्यौहार मे ।
एक नहीं, दो नहीं, हजारो साभी मेरे प्यार मे ॥

छ रुबाइयाँ

5

(1)

जहाँ भी जाता हूँ वीरान नजर आता है,
खून में डूबा हर भँदान नजर आता है,
कैसा है वक्त जो इस दिन के उजाले में भी
नहीं इन्सान को इन्सान नजर आता है ।

(2)

चल रहे हैं जो उन्हें चलके डगर से देखो,
तैरनेवालों को तट से न, लहर से देखो
देखना ही है जो इसान में भगवान तुम्ह
आदमी को ही आदमी की नजर से देखो ।

(3)

एक दिन मे ही अमृत सारा जहर बन जाये,
एक दिन मे ही स्वर्ग उजड़ा यह घर बन जाये,
देवता बनने-बनाने की कोशिशें जो छोड़
सिर्फ इन्सान ही इन्सान अगर बन जाये ।

(4)

आदमी ने वक्त को ललकारा है,
आदमी ने मौत को भी मारा है,
जीते हैं आदमी ने सारे लोक,
आदमी आदमी से हारा है ।

(5)

आदमी फौलाद को पी सकता है,
आदमी चट्टान को सी सकता है,
यह तो सब ठीक मगर प्यार बिना
आदमी कही भी न जी सकता है ।

(6)

जाये जिस ओर जमाना तुम उसे जाने दो,
गा रहा हो जो वक्त गीत उसे गाने दो,
चाहते ही हो बनाना जो नया हिन्दोस्तान
देश की मिट्टी को उठने दो, मुसकराने दो ।

तुम दीवाली बनकर जग का

6

तुम दीवाली बनकर जग का तम दूर करो,
मैं होली बनकर बिछुड़े हृदय मिलाऊँगा ।

सूनी है माँग निशा की चन्दा उगा नही
हर द्वार पड़ा खामोश सवेरा रूठ गया,
है गगन विकल, आ गया सितारो का पतझर
तम ऐसा है कि उजाले का दिल टूट गया,
तुम जाओ घर-घर दीपक बनकर भुमकाओ
मैं माल-माल पर कुकुम बन लग जाऊँगा ।

तुम दीवाली बनकर जग का तम दूर करो,
मैं होली बनकर बिछुड़े हृदय मिलाऊँगा ।।

वर रहा नृत्य विध्यस, सृजन ये धके चरण,
ससृति को इति हो रही, वृद्ध हैं दुर्वासा,
विव रही द्रौपदी नग्न गद्दी चोराहे पर,
पढ रहा किन्तु गार्हित्य सितागे ती भाषा,
तुम गावर दीपव राग जगा दो मुर्दों को
मैं जीवित को जीने का अथ बताऊँगा ।

तुम दीवाली बनकर जग का तम दूर करो
मैं होली बनकर बिछुड़े हृदय मिलाऊँगा ।।

इस कदर बढ़ रही है बेवसी बहारों की
फूलों को मुसकाना तप मना हो गया है,
इस तरह हो रही है पशुता की पशु श्रींढा
लगता है दुनिया से इन्सान खो गया है,
तुम जाओ भटको को रास्ता बता आओ
मैं इतिहासों को नये सफे दे जाऊँगा ।

तुम दीवाली बनकर जग का तम दूर करो,
मैं होलीवन कर बिछुड़े हृदय मिलाऊँगा ।।

मैं देख रहा नन्दन से चन्दन-अगिया भ
रकन के बीज फिर बोने की तैयारी है,
मैं देख रहा परिमल पराग की छाया में
उड़कर आ बैठी फिर कोई चिनगारी है,
पीने को यह सब आग बनो यदि तुम सावन
मैं तलवारों से भेष-मल्हार गवाऊँगा ।

तुम दीवाली बनकर जग का तम दूर करो,
मैं होली बनकर विछुड़े हृदय मिलाऊँगा ।।

जब खेल रही है सागी धरती लहरो से
तब कब तक अपना तट पर रहना सम्भव है ।
ससार जल रहा है जब दुख की ज्वाला में
तब कैसे अपने सुख को सहना सम्भव है ।
मिटते मानव ओ' मानवता की रक्षा में
प्रिय! तुम भी मिट जाना, मैं भी मिट जाऊँगा ।

तुम दीवाली बनकर जग का तम दूर करो
मैं होली बनकर विछुड़े हृदय मिलाऊँगा ।।

दुनिया के घावो पर

7

‘
दुनिया के घावो पर मरहम जो न बनें
उन गीतो का शोर मचाना पाप है ।

खडे किनारे पर ही जो हँसते हुए
सुनते रहे पुकार डूबनेवालो की,
जिनकी वाणी बनकर कीर्ति नही गूजी
तूफानो के गाल चूमनेवालो की,
ऐसे बेरागी - सन्यासी रागो का
द्वार-द्वार पर अलख जगाना पाप है ।

दुनिया के घावो पर मरहम जो न बनें
उन गीतो का शोर मचाना पाप है ।।

पानी के ही ठण्डे - ठण्डे दपण मे
रहे देखते जो जलते सूरज का तन

जिनके सर पर सेहरा बनकर नही सजा
 सिया हुआ काँटो से लह-लुहान कफन,
 ऐसे सदैव गुलाबो की मुर्दा ऋतु मे
 बुलबुल तेरा आना जाना पाप है ।

दुनिया के घावो पर मरहम जो न बनें
 उन गीतो का शोर मचाना पाप है ।।

जिन्हे ज्ञात यह नही कि गीतो की सीता
 अग्नि-परीक्षा देती है अगारो मे,
 है जिनको मालूम नही साहित्य सदा
 फूल खिलाता है मुर्दा पतझारो मे
 स्याही के ऐसे शुभ-नाम कलको का
 गगा-तट पर कुम्भ नहाना पाप है ।

दुनिया के घावो पर मरहम जो न बनें
 उन गीतो का शोर मचाना पाप है ।।

आया है तूफान भयानक जब घर मे
 बैठे सजा रहे जो रूप चित्रसारी,
 लहरो ने जब मौन निमज्जन भेजा है
 बाँध उन्हे बैठी तब एक कली क्वारी,
 ऐसे मल्लाहो की किशती पर चढकर
 मस्ती तेरा तट पा जाना पाप है ।

दुनिया के घावो पर मरहम जो न बने
 उन गीतो का शोर मचाना पाप है ।।

कुत्तिकवि की होती है पर वृत्तिके पीछे
गाती है अपनी बनकर जग की पीडा,
रहता है चद्रमा नील नभ के घर मे
बिन्तु चादनी करती है भू पर नीडा,
मठ मे बैठी जिसे न मठ की चिन्ता हो
उस मूरत को शीश भुकाना पाप है ।

दुनिया के घावो पर मरहम जो न बनें
उन गीतो का शार मचाना पाप है ।।

तिमिर ढलेगा

8

मेरे देश उदास न हो, फिर दीप जलेगा, तिमिर ढलेगा ।

यह जो रात चुरा बैठी है चांद सितारो की तरुणाई,
बस तब तक कर ले मनमानी जब तक कोई किरन न आई
खुलते ही पलकें फूलों की, बजते ही भ्रमरो की वशी
छिन्न भिन्न होगी यह स्याही जैसे तेज धार से काई,
तम के पांव नहीं होते वह चलता थाम ज्योति का अचल
मेरे प्यार निराश न हो, फिर फूल खिलेगा, सूर्य मिलेगा ।
मेरे देश उदास न हो, फिर दीप जलेगा तिमिर ढलेगा ।।

सिफ भूमिका है बहार की यह आधी-पतझरो वाली,
किसी सुबह की ही मञ्जिल है रजनी बुझ सितारो वाली,
उजड़े घर ये सूने आँगन, रोते नयन, सिसकते सावन,
केवल है वे बीज कि जिनसे उगनी है गेहूँ की बाली,
मूक शान्ति खुद एक कान्ति है, मूक दृष्टि खुद एक सृष्टि है
मेरे सृजन हताश न हो, फिर दनुज थकेगा, मनुज चलगा ।
मेरे देश उदास न हो, फिर दीप जलेगा, तिमिर ढलेगा ।।

व्यर्थ नहीं यह मिट्टी का तप, व्यर्थ नहीं बलिदान हमारा,
व्यर्थ नहीं ये गोले आचल, व्यर्थ नहीं यह आँसू-धारा,
है मेरा विश्वास अटल, तुम डाँड हटा दो, पाल गिरा दो,
बीच समुन्दर एक दिवस मिलने आयेगा स्वयं किनारा,
मन की गति पग गति बन जाये तो फिर मजिल कौन कठिन है ?
मेरे लक्ष्य निराश न हो, फिर जग बदलेगा, भग बदलेगा ।
मेरे देश उदास न हो, फिर दीप जलेगा, तिमिर ढलेगा ।।

जीवन क्या ?—तम भरे नगर मे किसी रोशनी की पुकार है,
ध्वनि जिसकी इस पार और प्रतिध्वनि जिसकी दूसरे पार है,
सौ सौ बार मरण ने सीकर होठ इसे चाहा चुप करना
पर देखा हर बार वजाती यह बठी कोई सितार है,
स्वर मिटता है नहीं, सिफ उसकी आवाज बदल जाती है ।
मेरे गीत उदास न हो, हर तार वजेगा, कठ खुलेगा ।
मेरे देश उदास न हो, फिर दीप जलेगा, तिमिर ढलेगा ।।

धरा को उठाओ, गगन को झुकाओ

9

दिये से मिटेगा न मन का अँधेरा
धरा को उठाओ, गगन को झुकाओ ।

बहुत बार आयी-गई यह दिवाली
मगर तम जहाँ था वही पर खड़ा है,
बहुत बार लौ जल-बुझी पर अभी तक
कफन रात का हर चमन पर पड़ा है

न फिर सूर्य रुठे, न फिर स्वप्न टूटे
उपा को जगाओ, निशा को सुलाओ ।
दिये से मिटेगा न मन का अँधेरा
धरा को उठाओ, गगन को झुकाओ ।।

सृजन-शान्ति के वास्ते है जरूरी
कि हर द्वार पर रोशनी गीत गाये
तभी मुक्ति का यज्ञ यह पूर्ण होगा,
कि जब प्यार तलवार से जीत जाये,

घृणा बढ रही है, अमा चढ रही है
 मनुज को जिलाओ, दनुज को मिटाओ ।
 दिये से मिटेगा न मन का अँधेरा
 धरा को उठाओ, गगन को झुकाओ ।।

बडे बेगमय पख है रोशनी के
 न वह बन्द रहती किसी के भवन मे,
 किया कैद जिसने उसे शक्ति छल से
 स्वयं उड गया वह धुआँ बन पवन मे,
 न मेरा-तुम्हारा, सभी का प्रहर यह
 इसे भी बुलाओ, उसे भी बुलाओ ।
 दिये से मिटेगा न मन का अँधेरा
 धरा को उठाओ, गगन को झुकाओ ।।

मगर चाहते तुम कि सारा उजाला
 रहे दास बनकर सदा को तुम्हारा,
 नही जानते फूस के गेह मे पर
 बुलाता सुवह किस तरह से अँगारा,
 न फिर अग्नि कोई रचे रास इससे
 सभी रो रहे आँसुओ को हँसाओ ।
 दिये से मिटेगा न मन का अँधेरा
 धरा को उठाओ, गगन को झुकाओ ।।

चार विचार

10

(1)

जो पुण्य करता है वह देवता बन जाता है,
जो पाप करता है वह पशु बन जाता है,
किन्तु जो प्रेम करता है वह आदमी बन जाता है।

(2)

जब मैंने प्रेम किया तब मुझे लगा कि जीवन आकषण है,
जब मैंने भक्ति की तब मुझे आभास हुआ कि जीवन समर्पण है,
किन्तु जब मैंने सेवा व्रत लिया तब
मुझे पता चला कि जीवन सबसे पहले सजन है।

(3)

जब मैं बैठा था तब समझता था कि जीवन उपस्थिति है,
जब मैं खड़ा था तब कहता था कि जीवन स्थिति है,
किन्तु जब मैं चलने लगा तब गाने लगा, जीवन गति है।'

(4)

जब तक मैं पुकारता रहा तब तक समझता
रहा कि जीवन तुम्हारी आवाज है।
और जब मैं स्वयं को पुकारने लगा तो
कहने लगा कि जीवन अपनी ही आवाज है।

किन्तु जिस दिन से मैंने ससार को पुकारना
शुरू किया है उस दिन से मुझे
लगने लगा है कि जीवन मेरी और तुम्हारी
नहीं, उन सब की आवाज है जिनकी कि
कोई आवाज ही नहीं है।

उद्जन बम्ब के परीक्षण पर

11

अब हो जाओ तैयार, साथियो ! देर न हो,
दुश्मन ने फिर वारूदी बिगुल बजाया है,
बेमौसम फिर इस नये चमन के फूलों पर
सर कफन बाँधने वाला मौसम आया है ।

फिर बनने वाला है जग मुरदों का पड़ाव
फिर बिकने वाला है लोहू बाजारों में
करने वाली है मौत मरघटों का सिंगार
सोने वाली है फिर बहार पतझड़ों में ।

फिर सूरजमुखी सुबह के आनन की लाली
काली होने वाली है धूम-धटाओं से,
फिर नाजूक फूलों वाली धरती की थाली
भरने वाली है कब्रों-कफन - चिताओं से

जिनके माथे की बेंदी घर की हँसी-मुशी
जिनके फर की मेहदी दर की उजियाली है,
जिनके पग की पायन आँगन की चहल-पहल
जिनकी पीनी चुनरी होली-दीवाली है,

अपनी उन शोभा, सीता, राधा, लक्ष्मी के
फिर झुके घूँघटो के खुल जाने का डर है,
अपनी उन हरिनी सी कन्याओ वहनी पर
खूँखार भेड़ियों के चढ़ आने का डर है।

सारी धत्तान की दवा कि जिनकी किलकारी
सब चिताओ का हल जिनका चंचलपन है,
सारी साधो का सुख जिनका तुतलाता मुख
सारे बंधन की मुक्ति में जिनकी चितवन है,

अपने आगन के उन शैतान चिरागों के
हाथों का दूध खिलौना छिननेवाला है,
अपने दरवाजे के उन सुंदर फूलों से
दुश्मन भालों की माला बुननेवाला है।

जिन खेतों में बैठा मुसकाता है भविष्य,
जिन खलिहानों में लिखी जा रही युग-गीता,
जिस अमराई में भूल रहा इतिहास नया
जिन बागों की हर ऋतुरानी है परिणीता,

उन सब पर एक बार फिर असमय - अनजाने
छानेवाली है स्याह - नकावी खामोशी,
उन सब पर एक बार फिर भरी दुपहरी मे
आनेवाली है जहर - बुझाई बेहोशी ।

वे पनघट जिनकी पाव - फिमलनी सीढी पर
छलकी जाने कितने नयनों की रस-भगरी,
वे कुंज - कदम्ब कि जिनकी ठण्डी छाया मे
लुट गई न जाने किस-किसके मन की नगरी ।

वह 'ताज' कि जिनकी पूनोवाली रातो मे
जागे चुम्बन जाने कितनी मुमताजो के,
वह यमुना-तट जिसकी लहरो मे बँधे हुए
थालिगन जाने कितने शोख-तकाजो के ।

वे चौपालें, चौपालो के जलते अलाव
अब तक कहानियाँ जहाँ पड़ी 'बत्तीसी' की,
चुटकुले वीरबल के, खुसरो की पहेलिया
है अब तक जिनकी हँसी जहाँ पर हँसती-सी,

वे चरागाह जिनकी हरियाली-मखमल पर
अपने कितने बैलो की घण्टी हिली डुली,
वे बँबुरी-वन जिनके काँटो की नोको से
जाने कितने घावो को राहत-राह मिली,

लेकिन अब उन पर चाँद नहीं मुमकायेगा
 अब नहीं सजेगी वहाँ सिताने की चोली,
 कूकते जहाँ कायल न कभी थक पाती थी
 गूजेगी सिर्फ वहाँ अब खून भरी गोली ।

वे याद मंदरसे होंगे, जिनके टाटो पर
 जाने कितने टँगोर घँठवर पढ आये,
 भूली तो होगी नहीं पाठशालायें वे
 उपनिषद न जिनकी याद 'वीमुदी' कर पायें ।

वह ज्ञान मगर होगा अब घूरे की डेरी,
 वे छप्पर, वे छपरलें धुआँ उढायेंगी,
 टँगोर - गोर्की - तुलसी की वे बख्ताएँ
 पथ पर दा-दो दानो को कर फँलायेंगी ।

हाँ, वह अपना छोटा सा तुलसी का विरवा
 जिस पर घर की हर चूड़ी अध्य चढाती है,
 वह सैयद का आला जिस जगह कि हर मुश्किल
 दो चार बत्ताशो में बस हल हो जाती है,

वे मंदिर-भग्निद, गिरजेघर, वे देवालय
 जो युग-युग ही विश्वास-भावना के प्रतीक
 इज्जत, कुगन, वाइविल, गीता रामायण
 जो लिए जा रहे सस्कृति का रथ लीक-लीक

उन सब पर बुरी निगाह आज है दुश्मन की
 उन सब पर आग विछाने का उसका मन है,
 रह जाए मानवता का नाम न शेष कही
 ऐसा संलाव बुलाने का उसका मन है ।

वह जो पहाड़ पर खड़ा आँधियों को थामे
 वह जो समुन्दरो को बाँहों में झुला रहा,
 वह जो विधवा चट्टानों की भर रहा माँग,
 वह जो रेगिस्तानों को पानी पिला रहा,

वह जो जवानियों पर उबाल बनकर छाया,
 वह जो शिशु के हाथों का दही-बताशा है,
 जल रहा द्वार की दीवट पर जो बन चिराग
 जो जग के सब इतिहासों की परिभाषा है,

घर रही अजन्ता पूजा जिसकी छेनी की
 यह ताजमहल जिसके हाथों का दण्ड है,
 यह कुतुब लाट जिसकी उँगली की करामात,
 यह पिरामिडों का घर जिसका तन-रजकण है,

वह जो सितार का तार, बहारों की बहार,
 वह जो कलियों-फूलों का जादू-टोना है,
 वह जो वगिया का बीर, बीर सबके मुह का,
 वह जो रातों में चाँदी, दिन में सोना है,

वह जो वचपन का वचपन, यौवन का यौवन,
 वह जो सिद्धर-सगीत, गीत है पायल का,
 वह जो चुनरी का रग, उमगो का उभार,
 वह जो नयनो की लाज, स्वप्न है काजल का ।

वह जो मुसकरा रहा मेहँ की बालो मे,
 वह जो उड रहा धुआँ बनकर चिमनीघर से,
 वह जो सी रहा नदी की जलवाली साडी
 वह छोन रहा जो मोती लहरो के कर से ।

वह जिसके पैरो की परछाई है जमीन,
 वह जिसका चौडा सा माथा है वह अकास
 वह जिसकी दसो उँगलिया दसो दिशाएँ हैं,
 वह जिसका हँसना सृजन, क्रुद्ध होना विनाश,

मुसकानोवाला चंदा जिसका कठहार,
 लपटोवाला सूरज जिसका सिंहासन है,
 बूदोवाला बादल जिसका तन नीर-चीर,
 अक्षय फूलोवाला जिसका घर-आँगन है,

उस श्रम को, उस मानव के पुण्य पसीने को
 दानव ने लेबर बम्ब हाथ ललबारा है,
 सदियो की सस्कृति पर, सदियो के गौरव पर
 लाशें बटोरनेवाला हाथ पसारा है ।

लेकिन घवराने की है बात, नहीं, साथी ।

एशिया घघकते हुए पहाड़ों का घर है,
है सदं चीन के हाथ उधर दोज का चाद
इसे ओर हिमालय की मुट्ठी में दिनकर है ।

धुंधलाए फिर न कभी रोशनी चिरागों की
मुरझाए फिर न कभी मिट्टी की शहजादी,
कजलाए फिर न कभी नथ नागासाकी की,
कुम्हलाए फिर न कभी हिरोशिमा की वादी,

फिर हवा कराहे नहीं घाव नासूरो से
फिर महामारी-क्षण, खून न चूसें गलियों का,
फिर फूलों की फसलों में फैले नहीं जहर
फिर पथ पर जाकर बिके न कुकुम कलियों का,

यह हँसते खेत रहे, भुसकाते बाग रहे
यह तानें रहे भूलती मेघ मल्हारों की,
यह सुबह रचाए रहे महावर इसी तरह,
यह रात सजे यूँ ही बारात मितारों की,

ऐसे ही घट छलके, ऐसे ही रस डुलके,
ऐसे ही तन डोले, ऐसे ही मन डोले,
ऐसे ही चितवन हा, ऐसी ही चितचोरी
ऐसे ही भँवरा भ्रमे रनी घूघट घाले,

ऐसे ही ढोलक बजे, मँजीरे झकारें,
 ऐसे ही हँसें झुनझुने, बाजें पैजनियाँ,
 ऐसे ही झुमके झूमे, चूमे गाल वाल,
 ऐसे ही हो सोहरें लोरियाँ रस-चितियाँ,

ऐसे ही बदली छाए, बजली अकुलाए,
 ऐसे ही जिरहा-बोल सुनाए साँवरिया,
 ऐसे ही होली जले, दिवाली मुसकाए,
 ऐसे ही खिले फले-हरियाए हर बगिया,

ऐसे ही चूल्हे जलें, राख मह रहे गरम,
 ऐसे ही भोग लगाते रहें महावीरा,
 ऐसे ही उबले दाल, बटोई उफनाए,
 ऐसे ही चक्की पर गाए धर की मीरा,

इसलिए शपथ है तुम्हे तुम्हारे ही सर की
 जिस रोज़ एशिया पर कोई बादल छाए,
 वह शीश तुम्हारा ही हो जो सबसे पहले
 दुश्मन के हाथों की रफ्तार मोड आए ॥

सहार-सृजन के वज्र - अक्षरो मे अक्षर
जब लिखी गई थी नही कथा जड-चेतन की
तब मैं ही था रच रहा एक नवसृष्टि यहाँ
चिर-चिर अभिनव, चिर-चिर विराट् अपनेपन की ।

ससार न था जब, तब मैं था ससार स्वयं
जब था न पवन, तब मैं था एक अनन्त श्वास,
जब नही जले थे अम्बर मे रवि शशि-उडुगन
तब एक दीप बन मैं ही था जग का प्रकाश ।

जब आदि न था, तब अन्त बना मैं व्याप्त रहा,
कामना न जन्मी थी तब मैं था पूर्णकाम,
जब नही हुआ था भू-नभ का परिचय-परिणय
तब मैं ही था सम्पूर्ण सृष्टि का दृष्टि-धाम ।

जब धर्म न था, धृति मैं धरती का प्राण रहा,
जब कर्म न था, तब मैं था कृति का महोल्हास,
जब भक्ति न उतरी थी श्रद्धा के आंगन में
अपने ही विरह मिलन का था मैं रुदन-हास ।

आथान्त उपा, आकलान्त निशा, दिग्भ्रान्त दिशा,
ऋत, मरुत, सलिल पावक, क्षिति शून्य अनन्त-अन्त
ये घूम रहे जिसकी आरती बने-से सब
मैं ही था ज्वालाम्बरी इन्दु वह ज्योतिर्वन्त ।

पल विपल, निमिष-क्षण, दिवस-मास, अव्दान्द कल्प
विखरे ये जो कालोदधि पर मुक्तादल-से,
मैंने ही गूये थे निशि-दिन की माला में
अपनी पलकों के मीलन-उमीलन छल से ।

तम की हिमवती गुहा में जो चेतना सती
सोयी थी सुप्त शिखा-सी चिर निष्कामव्रती
जागी थी जिस दिन मेरे मन के मन्मथ ने
रजवर्णी रति के रंग से श्वास रंगी रति की ।

ध्वनि-वसना, स्वर-कर्णा, लय-वर्णा, गति-चरणा,
जो शून्य - समाधि लगाये बैठी थी वाणी
कवि-कविता, काव्य-छन्द गीतो में गूँज उठी
जिस दिन मुझसे बोला मेरे दृग का पानी ।

सौन्दर्य-सत्य, आकृति-अभाव मे जो अकृत्य—
 वन स्वप्न कही बैठे थे निद्रा के द्वारे
 मैंने ही मिट्टी को देकर आकार-सार
 ला जन्म-मरण के वसन दिये उनको न्यारे ।

कुन्तला-ज्योति-घन-कला-किरन-वाला चपला
 जो सोयी थी जड अक पूर्ण निष्पन्द शान्त
 मैंने ही नयनाकर्षण-शर से बेध उसे
 दे दिया कल्पना का निवास-गृह विरह-प्रान्त ।

रवि-शशि के दीप जला दृग के वातायन से
 निशि-दिन जिसका पथ तकती थी वय की राधा
 मैं ही था उसका आदि पुरुष वह मनमोहन
 वशी की लय ध्वनि मे जिसने त्रिभुवन बाधा ।

पतङ्गर के पीत-वसन धारण कर ऋतुम्भरा
 जिसके वियोग मे वनी योगिनी थी सदेह,
 कलि-कुसुम-छन्द, मधु-गिरा-गन्ध, आनन्द-कन्द
 मैं ही था उसका ऋतुपति मनभावन विदेह ।

भीमाओ की सीमा, असीम की असीमता
 लघु की लघुता, गुरु की गुरुता, तृण सहस्रार
 मुझमे ही व्याप्त रहे थे सब ऐसे जैसे
 रजवण मे गिरि को धारण करने का विचार !

पर सृष्टि-प्रसारण हित ही मैंने अनमंगि
दे दिये मृत्तिका को जो अपने अश्रु-प्राण,
अब मुझे मिटाने का ही वह छल करती है
मेरे मन से अपने तन का कर तुलादान ।

वो रुबाइयाँ

13

(1)

एक चीज है जो अभी खोके अभी खोनी है,
एक बात है जो अभी होके अभी होनी है,
जिन्दगी नींद है जो जागकर आने वाली
जो अभी सोके अभी सोई अभी सोनी है।

(2)

रात इधर ढलती तो दिन उधर निकलता है,
कोई यहाँ रुकता तो कोई वहाँ चलता है,
दीप औ' पतंगे में फक सिर्फ इतना है
एक जलके बुझता है, एक बुझके जलता है।

आज जो भर देख लो तुम चांद को

14

आज जो भर देख लो तुम चांद को
क्या पता यह रात फिर आए न आए ।

दे रहे लो स्वप्न भीगी आख मे
तैरती हो ज्यो दिवाली धार पर,
होठ पर कुछ गीत की लडियाँ पड़ी
हँस पड़े जैसे सुबह पतझार पर,
पर न यह मौसम रहेगा देर तक
हर घड़ी मेरा बुलावा आ रहा,
कुछ नहीं अचरज अगर कल ही यहाँ
विश्व मेरी धूल तक पाए न पाए

आज जो भर देख लो तुम चांद को
क्या पता यह रात फिर आए न आए ।

ठीक क्या किस वक़्त उठ जाए कदम
 काफ़िला पर बूँच दे इस ग्राम से
 गीन जाने कब मिटाने को क्या
 जा सुबह मंगे उजाला शाम से,
 बाल के अर्द्धत अघरो पर घरी
 ज़िन्दगी यह वाँसुरी है चाम की
 क्या पता कल श्वास के स्वरकार को
 साज यह, आवाज यह भाए न भाए ।

आज जी भर देख तो तुम चाँद को
 क्या पता यह रात फिर आए न आए ।

यह सितारो से जडा नीलम नगर
 वस तमाशा है सुबह की धूप का,
 यह बढा-सा गुसकराता चन्द्रमा
 एक दाना है समय के सूप का,
 है नही आज़ाद कोई भी यहाँ
 पाँव में हर एक के जज़ीर है ,
 ज़म से ही जो पराई है भगर
 साँस का क्या ठीक कब गाए न गाए

आज जी भर देख तो तुम चाँद को
 क्या पता यह रात फिर आए न आए ।

स्वन्न-नयना इस कुमारी नीद का
 कौन जाने कल सवेरा हो न हो,
 इस दिये की गोद में इस ज्योति का
 इस तरह फिर से वसेरा हो न हो ।
 चल रही है पाँव के नीचे धरा
 और सर पर घूमता आकाश है
 धूल तो सन्यासिनी है सृष्टि से
 क्या पता यह कल कुटी छाए न छाए ।

आज जी भर देख लो तुम चाँद को
 क्या पता यह रात फिर आए न आए ।

हाट मेतन की पड़ा मन का रतन
 कब बिके किस दाम पर अज्ञात है,
 किस सितारे की नज़र किसको लगे
 ज्ञात दुनिया में किसे यह बात है ।
 है अनिश्चित हर दिवस, हर एक क्षण
 सिर्फ निश्चित है अनिश्चितता यहाँ
 इसलिए सम्भव बहुत है, प्राण । कल
 चाँद आए, चाँदनी लाए न लाए ।

आज जी भर देख लो तुम चाँद को
 क्या पता यह रात फिर आए न आए ।

विरह रो रहा है, मिलन गा रहा है

15

विरह रो रहा है, मिलन गा रहा है,
किसे याद कर लूँ, किसे भूल जाऊँ ?

विरहिणी थकी नीद तो चाहती है
अभी और कुछ देर ठहरे अँधेरा,
मगर ज्वाल-जोगी दिए की लगन है
कि हो आज पहले सुबह से सबेरा,

इसी दन्द्र मे मैं पडा सोचता हूँ
कि सूरज जगाऊँ कि चन्दा बुलाऊँ ?
विरह रो रहा है, मिलन गा रहा है,
किसे याद कर लूँ, किसे भूल जाऊँ ?

सिसक साँस कहती यही रोज़ मुझसे
 कि मिट्टी मिटाए मुझे जा रही है,
 मगर देखता हूँ उधर बाग़ में तो
 कली धूल में खिल रही, गा रही है,
 दुरगे नगर की दुरगी डगर पर
 कहाँ बैठ रोऊँ, कहाँ बैठ गाऊँ ?
 विरह रो रहा है, मिलन गा रहा है,
 किसे याद कर लूँ, किसे भूल जाऊँ ?

जनम से मरण की शिकायत यही है
 "कि जीवन नहीं मानता हुक्म मेरा,"
 कफ़न ने सदा ही कहा किंतु रोकर
 "कि है मौत से बस न मेरा न तेरा,"
 सृजन-नाश के दो क्षणों से बँधा मैं
 जनम पर हँसूँ या मरण पर रिझाऊँ ?
 विरह रो रहा है, मिलन गा रहा है
 किसे याद कर लूँ किसे भूल जाऊँ ?

बसा मृत्तिका-पुतलियों में सपन जो
 छुआ धूप ने तो किरण बन गया वह
 लिया चूम जो चाँद ने भूल से तो
 गिरा आँख से ओम कन बन गया वह,

तुम्ही फिर कहो स्वप्न के द्वार पर मैं
 अँगारे बिछाऊँ कि तारे टँकाऊँ ?
 विरह रो रहा है, मिलन गा रहा है,
 किसे याद कर लूँ, किसे भूल जाऊँ ?

सुबह धूप का रूप घूँघट सजाए
 जहाँ देखता था लगा फूल मेला,
 वही शाम अब ओढ़ चादर घुएँ की
 पड़ा रो रहा एक पतझर अकेला,
 'सुबह-शाम बन ढल रही ज़िन्दगी को'
 कि रोकर सुलाऊँ, कि हँसकर जगाऊँ ?
 विरह रो रहा है, मिलन गा रहा है
 किसे याद कर लूँ, किसे भूल जाऊँ ?

उषा जो सुबह हाथ मेहदी रचाती
 उसे पोछ देता सदा साध्य-तारा,
 लगाती निशा भाल जो चन्द्र-टोका
 उसे चाट जाता दिवस का अँगारा,
 इसी भाँति मैं भी स्वयं मिट रहा जय
 किसे फिर बनाऊँ, किसे फिर मिटाऊँ ?
 विरह रो रहा है, मिलन गा रहा है,
 किसे याद कर लूँ, किसे भूल जाऊँ ?

किसी एक तूफान वाली लहर ने
दिया था मुझे फेक वल इस किनारे,
लहर पर वही अब बिना कुछ बताए
लिए जा रही है मुझे उस किनारे,
समय-सिन्धु मे एक तृण हूँ, पता क्या
कहाँ डूब जाऊँ, कहाँ पार पाऊँ ?
विरह रो रहा है, मिलन गा रहा है,
किसे याद कर लूँ, किसे भूल जाऊँ ?

उसकी अनगिन बूंदों में स्वांती बूंद कौन ?

16

उसकी अनगिन बूंदों में स्वांती बूंद कौन ?

यह बात स्वयं बादल को भी मालूम नहीं ।

किस एक साँस से गाँठ जुड़ी है जीवन की ?

हर जीवित से ज्यादा यह प्रश्न पुराना है,

कौन-सी जलन जलकर सूरज बन जाती है

बुझकर भी दीपक ने यह भेद न जाना है,

परिचय करना तो है बस मिट्टी का सुभाव

चेतना रही है सदा अपरिचित ही बनकर,

इसलिए हुआ है अक्सर ही ऐसा जग में

जब चला गया मेहमान, गया पहचाना है,

घिल घिनकर, हँस-हँसकर, झर-झरकर बाँटो में
 उपवन का ऋण तो भर देता हर फूल मगर
 मन की पीड़ा कैसे खुशबू बन जाती है
 यह बात स्वयं पाटल को भी मालूम नहीं।

उसकी अनगिन बूदों में स्वाती बूद कौन ?
 यह बात स्वयं बादल को भी मालूम नहीं !

किस क्षण अधरो पर कौन गीत उग आया
 खुद नहीं जानती गायक की स्वरवती श्वास,
 कब घट के निबट स्वयं पनघट उठ आया
 यह मम बताने में है चिर असमय प्यास,
 जो जाना—वह सीमा है सिर्फ जानने की
 सत्य तो अजाने ही आता है जीवन में
 उस क्षण भी कोई बैठा पास दिखाता है
 जब होता अपना मन भी अपने नहीं पास।

जिस उँगली ने उठकर अजन यह आजा है
 उसका तो पता बता सकते कुछ नयन, किन्तु
 किस आँसू से पुतला उजली हो जाती है
 यह बात स्वयं काजल को भी मालूम नहीं।

उसकी अनगिन बूदों की स्वाती बूद कौन ?
 यह बात स्वयं बादल को भी मालूम नहीं !

क्यो सूरज जल जलकर दिन-भर तप करता है ?

जब पूछा सध्या से वह चांद बुला लाई,

क्यो ऊपा हँसती है निशि के लुट जाने पर

जब एक कली से कहा खिली वह मुसकाई,
हर एक प्रश्न का उत्तर है दूसरा प्रश्न

उत्तर तो सिर्फं निरुत्तर ही है इस जग मे

जब-जब रोई है लाश गोद मे मरघट की
तब-तब है वजी कही पर कोई शहनाई,

हर एक रुदन के साथ जुड़ा है एक गान

यह सत्य जानता है हर एक सितार, मगर

किस घुघरू से कितना सगीत छलकता है

यह वान स्वय पायल को भी मालूम नहीं ।

उसकी अनगिन बूंदो मे स्वांती बूद कौन ?

यह वात स्वय वादल को भी मालूम नहीं ।

उस रोज राह पर मिला एक टूटा दपण

जिसमे मुख देखा था हर चाद-सितारे ने,

काजल-कधी, सेदुर विन्दी से बार-बार

सिंगार किया था हँस-हँस साँझ-सकारे ने,

लेकिन टुकड़े-टुकड़े होकर भी वह मैंने

देखा सूरज से अपनी नज़र मिलाए था,

जैसे सागर पर हाथ बढाया हो मानो

बुझते-बुझते भी किसी एक अगारे ने

मैंने पूछा इतना जजर जीवन लेकर
कैसे बकर-पत्थर की चोटें सहता तू ?
वह बोला, "किस चोट से चोट मिट जाती है ?
यह बात स्वयं घायल को भी मालूम नहीं ।"

उसकी अनगिन वूदों में स्वाती वूद कौन ?
यह बात स्वयं घायल को भी मालूम नहीं ।

दुख ने दरवाजा खोल दिया

17

मैंने तो चाहा बहुत कि अपने घर में रहूँ अकेला, पर—
सुख ने दरवाजा बन्द किया, दुख ने दरवाजा खोल दिया ।

मन पर तन की साँकल देकर
सोता था प्राणों का पाहुन,
पैताने पाँव दबाते थे
बैठे चिर जागृत जन्म-मरण,
सिरहाने साँसों का पखा
झलती थी खड़ी-आयु चंचल,
द्वारे पर पहरेदार बने
ये घूम रहे रवि, शशि, उडुगन,

फिर भी चितवन का एक चोर फ्रेक ही गया ऐसा जादू
अधरो ने मना किया लेकिन आँखों ने मोती रोल दिया ।
सुख ने दरवाजा बन्द किया, दुख ने दरवाजा खोल दिया ।

जीवन पाने को शलभो ने
 जा रोज मरण से किया प्यार,
 चन्दा के होठ चूमने को
 दिन ने चूमे दिन-भर अगर
 निज देह गलाकर जब बादल
 हो गया स्वय अस्तित्वहीन,
 या सगी तभी धरती के घर
 सावन भादो वाली फुहार,

दुनिया दुकान वह जहाँ खड़े होने पर भी है दाम लगा
 हर एक विरह ने रो-रोकर, हर एक मिलन का मोल दिया ।
 सुख ने दरवाजा बन्द किया, दुख ने दरवाजा खोल दिया ।

जब खाली थे यह हाथ,
 हाथ था इनमे हर कठिनाई का,
 जब सादा था यह वस्त्र
 ज्ञान था मुझे न छूत-छुआई का,
 लेकिन जब से यह पीताम्बर
 मैंने ओढ़ा रेशम वाला
 डर लगता है मुझको अचल
 छूने मे धूप-जुन्हाई का

बस वस्त्र बदलते ही मैंने यह कैसा परिवर्तन देखा
 जिस रस को दुख ने अमृत किया, उसमे सुख ने विष घोल दिया ।
 सुख ने दरवाजा बन्द किया, दुख ने दरवाजा खोल दिया ।

चांदनी टूट जब बनी ओस
 ले गई उसे चुन धूप कही,
 सध्या ने दिये जलाये तो
 तम भी रह सका कुरूप नही,
 फूलों की धूल मले शरीर
 जब पतझर बगिया से निकला,
 तब मिला द्वार पर खड़ा हुआ
 उसको वसन्त अपरूप वही,

हर एक नाश के मरघट में निर्माण जलाये है दीपक
 जब जब आंगन खामोश हुआ, तब-तब उठ वचन बोल दिया ।
 सुख ने दरवाजा बन्द किया, दुख ने दरवाजा खोल दिया ।

एक विचार

18

फूल के साथ कटि इसलिए हैं कि दुनिया
सौन्दर्य को देखे तो पर छू न सके,
प्रकाश के साथ ताप इसलिए है कि
दुनिया उसे पाये तो पर रख न सके,
इसी प्रकार कवि के गीत में वेदना
इसलिए है कि दुनिया उसे गाये तो पर भूल न सके।

दो रयादियाँ

चिर विरहिणी

20

बज चुकी हजारों बार मिलन की सहनाई
कर चुकी कोटि शृङ्गार घूल वाली काया,
लेकिन यह एक विरहिणी है मेरे घर में
आज तक न जिसका पग्देसी प्रियतम आया ।

सदिया सोई, खोई इतिहासों की स्याही
हो गए भूक सौ सौ कवि तुलसी-सूरदास,
पर अक्षयरूपा ऐसी राजकुमारी यह
अब तन जिसको पी से मिलने की लगी आस ।

लाखों सध्याओं का सुहाग-सिन्दूर भरा
लाखों रातों के हार सितारे टूट गए,
लेकिन इस गीली पलकों वाली गोपी के
जब-जब पोछे आसू भर आए नए नए ।

अनगिन वसन्त आंगन मे खिले, भरे, रोए,
 अनगिन बचपन ले चाँद खेल आये द्वारे,
 अनगिन जन्मों की थकन चरण दावते थकी
 पर सोए अब तक नयन न इसके निंदियारे ।

जाने किस मन-मोहन की मुरली सुन छिन-छिन
 बैठी रहती यह नयनों के यमुना तट पर,
 जाने किस नट-नागर की सुधि-नागर धामे
 जब देखो—प्यासी खड़ी हुई हैं पनघट पर ।

होते ही साँझ सिसकने लगती साँसों मे
 शशि की छिड़की पर बैठी रात बिताती है,
 भोर के साथ ही गीले फूलों मे छिपकर
 हर एक हवा से पाती कही पठाती है ।

जो बोल बोल देती बन जाता महाकाव्य
 सुन लेत जो ध्वनियाँ, हो जाती हैं श्रुतियाँ,
 जो आँसू पोछ छिटक देती हैं त्रिभुवन मे
 वे नभ मे तारे, भू पर कहलाते कलियाँ ।

यह चिर वियोगिनी कौन कहाँ से आई है ?
 किस छली श्याम की यह मतवाली मीरा है ?
 यह मिट्टी की माया, या छलना श्वासों की ?
 या मेरी ही आत्मा यह मिलन-अधोरा है ।

एक तेरे बिना प्राण ओ प्राण के ।

२

21

एक तेरे बिना प्राण ओ प्राण के ।
साँस मेरी सिसकती रही उम्र भर ।

बाँसुरी से बिछुड जो गया स्वर उसे
भर लिया कठ मे शून्य आकाश ने,
डाल विधवा हुई जो कि पतझर मे
माँग उसकी भरी मुग्ध मधुमास ने,

हो गया कूल नाराज जिस नाव से
पा गई प्यार वह एक मेँझधार का
बुझ गया जो दिया भोर मे दीन-सा
वन गया रात मभाट् अँधियार का,

जो सुबह रक था, शाम राजा हुआ
जो लुटा आज कल फिर बसा भी वही
एक मैं ही कि जिसके चरण से धरा
रोज तिल-तिल धसकती रही उम्र भर ।

एक तेरे बिना प्राण ओ प्राण के !
साँस मेरी सिसकती रही उम्र भर !

प्यार इतना किया ज़िन्दगी मे कि जड़—
मौन तक मरघटो का मुखर कर दिया,
रूप-सौन्दर्य इतना लुटाया कि हर
भिद्यु के हाथ पर चन्द्रमा घर दिया,

भक्ति-अनुरक्ति ऐसी मिली, सृष्टि की—
शकल हर एक मेरी तरह हो गई,
जिस जगह आख मूदी निशा आ गई
जिस जगह आँख खोली सुबह हो गई,

किन्तु इस राग-अनुराग की राह पर
वह न जाने रत्न कौन-सा खो गया ?
खोजती-सी जिसे दूर मुझसे स्वयं
आयु मेरी खिसकती रही उम्र भर ।

एक तेरे बिना प्राण ओ प्राण के !
साँस मेरी सिसकती रही उम्र भर !!

वेश भाए न जाने तुम्हे कौन-मा ?

इमलिए राज रपड़े बदलता रहा,
जिस जगह बब कहीं हाथ नू थाम ने
इमलिए रोज गिगता सँभलता रहा,

कौन-सी मोह ने तान तेरा हृदय

इसलिए गीत गाया मभी राग वा,
छेड दो रागिनी आँसुओ की कभी
शख फूँवा कभी शान्ति वा, आग वा,

किस तरह खेल गया खेलता तू मिले

खेल खेले इसी से मभी विश्व के
कब न जाने करे याद तू इसलिए
याद कोई बसवती रही उम्र भर ।

एक तेरे बिना प्राण ओ प्राण के ।

साँस मेरी सिसकती रही उम्र भर ।।

रोज ही रात आई गई, रोज ही

आँख भूपकी मगर नींद आई नहीं,
रोज ही हर सुबह, रोज ही हर कली
खिल गई तो मगर मुसकराई नहीं,

नित्य ही रास ब्रज में रचा चाँद ने

पर न बाजी बँसुरिया कभी श्याम की
हर तरह उर-अयोध्या बसाई गई
याद भूली न लेकिन किसी राम की

हर जगह जिन्दगी मे लगी कुछ कमी
 हर हँसी आँसुओ मे नहाई मिली,
 हर समय, हर घड़ी, भूमि से स्वर्ग तक
 आग कोई दहकती रही उम्र भर ।

एक तेरे बिना प्राण जो प्राण के ।
 साँस मेरी सिसकती रही उम्र भर ।।

खोजता ही फिरा पर अभी तक मुझे
 मिल सका कुछ न तेरा ठिकाना कही,
 ज्ञान से बात की तो कहा बुद्धि ने—
 'सत्य है वह मगर आजमाना नहीं,'

धम के पास पहुँचा पता यह चला
 मन्दिरों-मस्जिदों मे अभी बन्द है,
 जोगियों ने जताया कि जप-जोग है,
 भोगियों ने सुना भोग-आनन्द है,

किन्तु पूछा गया नाम जब प्रेम से
 धूल से वह लिपट फूटकर रो पड़ा,
 वस तभी से व्यथा देख ससार की
 आँख मेरी छलकती रही उम्र-भर ।

एक तेरे बिना प्राण आ प्राण के ।
 साँस मेरी सिसकती रही उम्र भर ।

सावन के त्योहार में

०

११

तूने मुझको ऐसे लूटा है इस भरे बाजार में
चुनरी तब का रंग उड़ गया सावन के त्योहार में ।

मैं तो आई थी खरीदने हीरक-बेंदी भाल की,
कच्ची चूड़ी बिनु पिन्हादी तूने सोलह साल की,
दाम लिया कुछ नहीं छलो । पर छल मुझसे ऐसा किया
गाठ टटोली तो देखा है पूजी लुटी त्रिकाल की,
उन नयनों की चितवन जाने विन बोले क्या कह गई
डूबी मेरी नींद सदा वो मेरी ही दृग-घार में ।

चुनरी तक का रंग उड़ गया सावन के त्योहार में ।

अब तो निशि दिन नयन खड़े रहते तेरे ही द्वार पर
उठ-उठ पांव दौड़ जाते हैं किसी नदी के पार पर
हो इतनी बदनाम गई इस चोरी-चोरी प्रीति में,
गली-गली हँसती है मेरे काजल पर, शृङ्गार पर,
बहुत चाहती लोग न जाने मेरे-तेरे नेह को
तेरा ही पर नाम अधर जपते हर-एक पुकार में।

चुनरी तक का रंग उड़ गया सावन के त्योहार में।

आये लाखों लोग व्याहने मेरी क्वारी पौर को,
पर कोई तसवीर न भाई घायल हृदय अधीर को,
बात चली जय-जय विवाह की सिसका आसू आँख का,
रात-रात भर रही कोसता नयनी श्वास-समीर को,
कैसे किसके गले डाल दू माला अपने हाथ से
मैं तो अपनी नहीं, धरोहर हूँ तेरी ससार में।

चुनरी तक का रंग उड़ गया सावन के त्योहार में।

सौ-सौ बार द्वार आई मधुश्रुति ले हँसी पराग की
एक न दिन भी पर मुसकाई श्रुति मेरे अनुराग की,
लाखों बार घटा ने बदली विजली वाली कचुकी
दमकी मेरे माथ न अब तक टिकुली किन्तु सुहाग की,
कैसे पाटूँ रात अकेली, कैसे भेलूँ दाह यह।
बारी प्रीति सयानी होने वाली है दिन चार में।

चुनरी तक का रंग उड़ गया सावन के त्योहार में।

पकी निवोगी, हरे हो गये पीले पत्ते आम के,
 लिये बादलो ने हाथो मे हाथ भुलसती धाम के,
 भरे मरोवर-कूप, लग गई नदियाँ मागर के गले,
 खिले बाग के फूल, मिले आ पथिक सुबह के शाम के,
 कैसे तुझसे मिलू मगर मैं जनम जनम के भीत ओ ।
 चुन रक्खा है मुझे साँस ने मिट्टी की दीवार मे ।

चुनरी तक का रग उड गया सावन के त्योहार मे ।

दूज मे श्याम वसे राधा का,
गोकुल मे गोपी ना ग्वाला,
मेरे पी का पता न कोई
कहाँ बिछाऊँ मैं मृगछाला,
किससे पूछूँ किसे बुलाऊँ
किस किस डगर भभूत रमाऊँ

उसे समर्पित हूँ न जिसे यह ज्ञात समर्पण क्या होता है ?
उसको मन दे दिया जिसे यह ज्ञात नहीं मन क्या होता है ?

मथुरा दूढ़ी, काशी दूढ़ी,
दूढ़ फिरी जीवन-जग सारा,
उस छलिया का गेह न पाया
सास-सास ने जिसे पुकारा,
छिल-छिल छाले गये पाँव के
तार-तार हो गई चुरिया,

उस छवि पर हूँ भुग्ध न जिसको ज्ञात बि दपण क्या होता है ?
उसको मन दे दिया जिसे यह ज्ञात नहीं मन क्या होता है ?

भूख भुलाई, प्यास भुलाई
हँसी खो गई, खुशी खो गई,
निद्रा रुठी, जागत छूटी
सुबह शाम एक-सी हो गई,
भोग न भाया, जोग न भाया
पूजन-जप कुछ नहीं सुहाया,

उसकी हूँ प्रेयसी न जिसको ज्ञात प्रदर्शन क्या होता है ?
उसको मन दे दिया जिसे यह ज्ञात नहीं मन क्या होता है ?

सावन गरजा, भादो बरसा,
दामिनि देख गगन बीराया,
मेरे मन की बगिया मे पर
एक न दिन झूला पड पाया,
कौन पीर मेरी पहचाने
कौन दरद-दुख मेरा जाने

उसने होली खेली जिसको ज्ञात न फागुन क्या होता है ?
उसको मन दे दिया जिसे यह ज्ञात नहीं मन क्या होता है ?

याद तुम्हारी

24

आज गगन में सावन बनकर
घिर घिर आई याद तुम्हारी ।

जरा पुरा था घाव कि छूबर
हरा वर गई फिर पुरवाई
भपका ही था दर्द कि सहसा
बादल ने आवाज लगाई

तनिक चुप था हिया कि आकर
निठुन पपीहा पिया कह उठा
कुछ सूखी थी सेज कि नभ ने
बूदो की बौंसुरी बजाई

सिसकी साँस, आँख बरसी
 तरसी पुतली, बँध गई हिचकियाँ
 किस-किस तरह न जाने मेरे
 घर अकुलाई याद तुम्हारी !

खटका कही किवाड़, घडकने लगी
 विकल रह-रह कर छाती,
 गूँजो कही मल्हार, बुझ गई
 काँप-काँप दीपक की बाती,

विखरी कोई वूँद, बिखर भर
 गई गुथे सपनों की माला—
 भटकी कोई गध, हरहरा
 उठी नयन-नदिया बरसाती,

छूटा धीरज-डांड, बह गई
 अनजाने सागर में नैया,
 जाने कहाँ-कहाँ जा कर
 डूबी-उतराई याद तुम्हारी !

सपन हवन हो गए कटी जब
 नहीं किसी विधि रात उदासी,
 अश्रु यती बन गए थमी जब
 नहीं बरसती पुतली प्यासी,

घर घर पर्वत दिए वश पर
जब-जब हृदय अधीर कराटा—
भग्न-भर लिए अँगार न सोई
किसी तरह जब बाँह बिसासी,

कभी अश्रु ने, कभी जलन ने,
कभी नयन ने, कभी सपन ने,
तुम्हें पता क्या तुम बिन किस-
किस ने बहनाई याद तुम्हारी ।

आया बचपन याद समय के
सजे खिलौने चूर हो गए,
एक न दो सारे-के-सारे
खेल खिलाड़ी दूर हो गए,

वर्तमान के घर आ कर
उतरी कोई डोली अतीत की—
जितने क्षण थे शेष उमर के
जाने को मजबूर हो गए,

कही जनम बन, कही मरण बन,
कही धूप बन, कही छाँव बन,
जाने कितनी बार यहा
भूली-भरमाई याद तुम्हारी ।

रुठ गई फिर नीद, गई तुम
 बोल कोयली बन फिर बन मे,
 तपन बढ़ी तन की जुगनू बन
 चमक गई तुम फिर जीवन मे

फिर दामिनि दमकी, तुमने फिर
 चितवन से कर ली चितचोरी,
 फिर से छाई घटा, तुम्हारे
 कुत्तल फिर छा गए नयन मे,

नैन तुम्हारे, बदन तुम्हारे—
 केश तुम्हारे, वेश तुम्हारे—
 सबको लाई साथ तुम्ही को
 सिफ न लाई याद तुम्हारी

आ गगन मे सावन बनकर
 फिर घिर आई याद तुम्हारी ।।

चाह मजिल की सिर्फ

25

चाह मजिल की सिर्फ उसके इरादो से न तौल,
नद की गहराई को बस उसके निनादो से न तौल
और गर तुझको परख बननी पड़े कविता की
कस उसे दिल पे ज़रा वादो-विवादो से न तौल ।

पपिहरा उठा पुकार पिया नहीं आये ।

26

पपिहरा उठा पुकार पिया नहीं आये ।

कुज-कुज झूम उठे, बजी भृगु शहनाई,
पात-पात धिरक उठे, डार-डार बौराई,
गुथे कोटि-कोटि हार पिया नहीं आये ।
पपिहरा उठा पुकार पिया नहीं आये ॥

घर आई पुरवाई, अकुलाई सेज सेज,
शरमाई वादल को पत्र धरा भेज-भेज,
उत्तर पर दूर पार पिया नहीं आये ।
पपिहरा उठा पुकार पिया नहीं आये ॥

रेशम के रस-हिंडोल गली-गली झूले,
मेघन के गीत फूल कठकठ फूले,
गूजी दिशि-दिशि मल्हार पिया नहीं आये ।

पपिहरा उठा पुकार पिया नहीं आये ॥

धुमड धुमड गरजे घन, उमड-उमड आये मन,
 सिसक मिसा उठे गास, उरम-वग्स पडे नयन
 भीग गए द्वार-द्वार पिया नही आये ।
 पपिहरा उठा पुकार पिया नही आये ।।

बिखर गई स्वप्न-माल ऋगी अश्रु लड़ी-नली,
 छिडकी पर रात-रात बूद जगी छड़ी-खड़ी,
 घड़ी-घड़ी इतजार पिया नही आये ।
 पपिहरा उठा पुकार पिया नही आये ।।

गगन बना कृष्ण और प्रकृति बनी राधा
 यमुना-तट रास रचा यौन द्वैत-बाधा,
 मेरा सूना तिगार पिया नही आये ।
 पपिहरा उठा पुकार पिया नही आये ।।

तसवीर बन गया

27

जिसने देखा तुम्हे तुम्हारी ही फिर वह तसवीर बन गया ।

जनम-जनम से तुम्हे खोजता था मैं ओ मेरे अभिमानी ।
आज तुम्हे जाना तो मुझको मेरी शक्ल लगी अनजानी
पर इससे भी बढ़कर अचरज हुआ कि जब पूजन-वेला मे
भक्ति तुम्हारी मूर्ति बन गई मन्दिर मर्त्य शरीर बन गया ।

जिसने देखा तुम्हे तुम्हारी ही फिर वह तसवीर बन गया ।

तुम्हे छूलिया था सूरज ने वह देखो अब तक जलता है,
झाँकी भर देखी थी शशि ने वह अब तक आँसू ढलता है,
बादल को था गव बहुत वह धो ही लेगा चरण तुम्हारे
हाथ बढ़ाते ही पर उसका सारा जीवन नीर बन गया ।

जिसने देखा तुम्हें तुम्हारी ही फिर वह तसवीर बन गया ।

तुम्हे चूमने गया शलभ तो करना पडा भस्म उसको तन
रूप देख आया सो खुद हो गया अरूप रूप का दपण
की ही थी आरती अग्नि ने बुझता पडा धूम्र बन उसको
तुम्हे खोजते घर-घर खुद ही बेघर बार समीर बन गया ।

जिसने देखा तुम्हे तुम्हारी ही फिर वह तसवीर बन गया ।

तुमने किसे बुलाया जो मरघट से लौट पडा जग सारा
कौन तिराई तरी कि खुद ही मिलने को चल पडा किनारा
श्रीडा की वह कौन सृष्टि के आगन मे उस दिन जो छिन मे
पद रज भर कर घरा बन गई, अम्बर उडकर चीर बन गया ।

जिसने देखा तुम्हे तुम्हारी ही फिर वह तसवीर बन गया ।

लगन लगाई

28

तुमसे लगन लगाई
उमर भर नीद न आई।

साँस-साँस बन गई सुमिरनी,
मृगछाला सब-की-सब धरिणी,
क्या गगा, कैसी वैतरणी,
भेद न कुछ कर पाई,
दहाई वनी इकाई।
तुमसे लगन लगाई,
उमर भर नीद न आई।।

ददं बिछौना, देह अटारी,
रोम-रोम आरती उतारी,
पलक भिगोई, अलक सँवारी
पर चाँदनी न छाई,
अमावस ऐसी आई।
तुमसे लगन लगाई,
उमर भर नीद न आई।।

साथी छोड़े, सगी छोड़े,
जनम जनम के वन्धन तोड़े,
वदनामी से रिश्ते जोड़े,
तब तुझ तक आ पाई,
न कर अब तो निठुराई।
तुझसे लगन लगाई,
उमर भर नीद न आई ॥

जिस दिन तेरी याद न आई ।

29

सुबह न आई, शाम न आई, जिस दिन तेरी याद न आई ।

जिस दिन पड़पे प्राण न उस दिन
देह लगी मिट्टी की ढेरी,
जिस दिन सिसकी सांस न उस दिन,
उम्र हो गई कुछ कम मेरी,
बरसी जिस दिन आँख न, उस दिन
गीत न बोले, अघर न डोले,

हँसी बिकाई, खुशी बिकाई, जिस दिन तेरी याद न आई ।
सुबह न आई, शाम न आई, जिस दिन तेरी याद न आई ।।

घुघलाया सूरज का दर्पण,
 कजलाई चन्दा की बेंदी,
 मूक हुई दुपहर की पायल,
 रूठ गई सध्या की मेहदी,
 दिवस-रात सब लगे पराए,
 लुटे - लुटाए स्वप्न - सितारे,
 छटा न छाई, घटा न छाई, जिस दिन तेरी याद न आई !!
 सुबह न आई, शाम न आई, जिस दिन तेरी याद न आई !!

फिरते रहे नयन बौराये
 कभी भवन मे, कभी भुवन मे,
 रही कसकती पीढा कोई,
 इस क्षण तन मे, उस क्षण मन मे
 जग-जगकर काजल अलसाया,
 चल-चलकर अचल थक आया,
 हाट न पाई, बाट न पाई, जिस दिन तेरी याद न आई !
 सुबह न आई, शाम न आई, जिस दिन तेरी याद न आई !!

गुमसुम बैठी रही देहरी,
 ठिठका-ठिठका आंगन द्वारा,
 सेज लगी काँटो की साडी
 और अटारी कज्जल-कारा,
 अगरू गंध हिम-लहर हो गई,
 चदन-लेप ताप तक्षक का,

धूप न भाई, छाँह न भाई, जिस दिन तेरी याद न आई ।
सुबह न आई, शाम न आई, जिस दिन तेरी याद न आई ॥

गली गली ने आँखें फेरी,
गाँव-गाँव ने पत्थर मारे,
फूल फूल ने धूल उड़ाई
शूल-शूल ने घाव उघारे,
गई जहाँ भी सास, गई-
ठुकराई हर घर से, हर दर से ।

दुनिया ने दुश्मनी निभाई, जिस दिन तेरी याद न आई ।
सुबह न आई, शाम न आई, जिस दिन तेरी याद न आई ॥

तब तुम आए

30

तब तुम आए ।

निरख निरख कर राह रात दिन,
काल पवन के पल छिन गिन-गिन,
युग-युग से दशन के प्यासे जब नयना पथराए ।
तब तुम आए ॥

कैसे पूजा करे तुम्हारी
मेरा व्याकुल विरह-पुजारी,
मंदिर के पट खुले फूल जब थाली के मुरझाए ।
तब तुम आए ॥

बहुत हो चुका तब पद बन्दन,
अब तुम करो हमारा पूजन,
जिससे मेरी मूर्ति तुम्हारी ही मूर्त बन जाये ।
तब तुम आए ॥

प्राण ! मन की बात

31

प्राण ! मन की बात तुम तन से न पूछो ।

प्राण को तो प्राण ही बस जानता है
हृदय को केवल हृदय पहचानता है,
तुम विरह का दाह चुम्बन से न पूछो ।
प्राण ! मत की बात तुम तन से न पूछो । ।

आसुओं की बूंद जब घन ने चुनी है,
भूमि को आवाज नभ में अनसुनी है,
तुम घरा की प्यास सावन से न पूछो ।
प्राण ! मन की बात तुम तन से न पूछो । ।

रूप-छवि तो आँख का छल छन्द भ्रम है,
यह परस यह दरस आकर्षण चरम है,
भक्त की तुम भक्ति दर्शन से न पूछो ।
प्राण ! मन की बात तुम तन से न पूछो । ।

रजकणो मे सिफ है प्रतिबिम्ब भलमल
चाँद नभ मे, घटो मे नीर केवल
तुम पिया का रूप दर्पण से न पूछो !
प्राण ! मन की बात तुम मन से न पूछो ।।

तू उठा तो उठ गई सारी सभा

32

तू उठा तो उठ गई सारी सभा
सिर्फ मन्दिर धरधराता रह गया ।

स्वप्न की डोली उठा आँसू चले
धूल फूलों की जवानी हो गई,
शाम की स्याही बनी दिन की खुशी
देह की मीनार पानी हो गई,
तू गया क्या—हाय, बेमौसम यहाँ
एक बादल डबडवाता रह गया ।

तू उठा तो उठ गई सारी सभा,
सिर्फ मन्दिर धरधराता रह गया ।

हाथ जब थामे खड़ा था पास तू
 पाँव पर मेरे झुका ससार था,
 हर नज़र मेरे लिए बेचैन थी
 हर कुसुम मेरे गले का हार था,
 तू नहीं, तो कुछ खिलौने के लिए
 एक वचन छटपटाता रह गया ।

तू उठा तो उठ गई सारी सभा,
 सिर्फ मन्दिर थरथराता रह गया ।

प्यार दुनिया ने बहुत मुझको किया,
 पर लगन तुझसे लगी टूटी नहीं,
 लाल-हीरे भी बहुत पहने मगर
 भूति तेरी हाथ से छूटी नहीं
 क्या कहूँ ? हर आइने को किसलिए
 शक्त मैं तेरी दिखाता रह गया ।

तू उठा तो उठ गई मारी सभा,
 सिर्फ मन्दिर थरथराता रह गया ।

कल विदा जो ले गया था घाट से
 खिल गया है वह कमल फिर ताल मे
 नीम से कल जो निबौरी थी छुटी
 है लगी वह झूलने फिर डाल मे
 एक मैं ही जो यहाँ तुझसे विछुड
 रोज आता, रोज जाता रह गया ।

तू उठा तो उठ गई सारी सभा,
 सिर्फ मन्दिर थरथराता रह गया ।

ओ बादर कारे ।

33

ओ बादर कारे ।

धुमड धुमड पल-पल छिन छिन मे,
बरसो मत मेरे आँगन मे,
सावन आज बने खुद मेरे नयना मतवारे ।
ओ बादर कारे ।

सुन-सुन गरज-गुहार तुम्हारी,
कँप-कँप उठती सेज-अटारी,
चौक-चौक पडते हैं सुधि के सपने निर्दियारे ।
ओ बादर कारे ।

वैसे ही काली निशि मेरी,
घोल रहे तुम ओर अधेरी,
डर है डूब न जायँ सदा को नभ के सब तारे ।
ओ बादर कारे ।

जा कनेहां-कहां का जल भर,
 तृण-तृण पर भरते तुम भर-भर
 आज तनिक उनकी पलको पर—
 जाकर बरसा दो मेरे भी दो आंसू खारे ।
 ओ बादर कारे ।

देख जिन्हे शायद उन्मन बन,
 क्षणभर यह सोचे उनका मन,
 इसी तरह गल-ढलकर निशि-दिन—
 उन विन कोई प्राण देह बस वूंदो की धारे ।
 ओ बादर कारे ।

जा में दो न समाएँ

२४

अर्धरात्रि,
अम्बर स्तब्ध शात,
घरा मौन सन्नाटा

थप थप थप,
“द्वार पर कौन है ?”
“मैं हूँ तुम्हारा एक याचक,”
“किसलिए आए हो ?”
“एक दृष्टि, दान हेतु,”
“नहीं, नहीं, जाओ, लौट जाओ, यहाँ दान नहीं मिलता है,”
“भिक्षु और दाता के बीच जो परदा है,
जिस दम वह जलता है,
तभी द्वार खुलता है,”
और द्वार बन्द रहा

मैं तो तेरे पूजन को

35

मैं तो तेरे पूजन को आया था तेरे द्वार
तू ही मिला न मुझे वहाँ, मिल गया खड़ा ससार ।

मैं तो सुनता था कि सभी से तेरी अलग डगर है,
लेकिन जाना आज कि तेरा चौराहे पर घर है,
बात न थी यह ज्ञात कि मठ में मूरत भर है तेरी
और स्वयं तू भरी भीड़ में खेल रहा बाहर है,
तू क्या है कुछ समझ न पाया, केवल इतना देखा
माला तो थी एक, पहनने वाले किन्तु हजार ।
इसी सोच में बिखर भ्रम गया साँसोवाला हार ।

मैं तो तेरे पूजन को आया था तेरे द्वार
तू ही मिला न मुझे वहाँ, मिल गया खड़ा ससार ।

दर्पण तो था एक, देखने वाले कीटि नयन थे,
 एक ज्योति से ही ज्योतिव सब घरती के आँगन थे,
 एक श्वास पर लिये गोद में साखो जन्म खडी थी
 एक वूँद से प्यास बुझाने आये मौ सावन थे,
 किसे झुकाऊँ शीश कि जब तक मैं कुठ सोच-विचारूँ
 मेरा ही घर रूप हो गई प्रतिमाएँ साकार
 पहचाना खुद को तब जब नयनों से झरो फुहार ।

मैं तो तेरे पूजन को आया था तेरे द्वार
 तू ही मिला न मुझे वहाँ, मिल गया खडा ससार ।

कहता था ससार मर्त्य का कर न तुम्हें छू पाता,
 मुझे लगाने गले मगर तू दोढा भुजा बढाता,
 बोला था जड ज्ञान वायु की भी तुम्हें तब न पहुँच है,
 दिखा मुझे तू किन्तु धूल में हँसता-रोता-गाता,
 तू मिट्टी है या मिट्टी की ओढा करने वाला—
 जब तक यह जानूँ, मिट्टी ने मुझको लिया पुकार
 इसीलिए तो मैं घरती पर अम्बर रहा उतार ।

मैं तो तेरे पूजन को आया था तेरे द्वार,
 तू ही मिला न मुझे वहाँ, मिल गया खडा ससार ।

चिन्तन आया था मेरे दिग तुझको मुझे दिखाने
 लेकिन जितने रूप दिखे सब थे अनबूझ-अजाने,
 लिया भोग ने जोग पता देने को मुझको तेरा
 किन्तु स्वयं ही भूल गया वह अपने ठौर-ठिकाने,

छिपा कहाँ तू जब तक खोजूँ मैं इस बड़े नगर में
तब तक मेरे कान पड़ गया जग का हाहाकार ।
और तभी से लगा बाँटने मैं दुनिया में प्यार ।
कोई आये कोई जाये है सबका सत्कार ।

मैं तो तेरे पूजन को आया था तेरे द्वार
तू ही मिला न मुझे वहाँ, मिल गया खड़ा ससार ।

आज मेरे कठ मे

36

आज मेरे कठ मे गायन नहीं है ।

डालकर जादू मधुर कोई नयन का
छीनकर सब ले गया उल्लास मन का,
वेदना का है घिरा ऐसा घना तम
बुझ गया पहले सगय से दीप दिन का
याद की ऐसी लहर पर वह रहा हूँ
कूल का भी आज आकषण नहीं है ।
आज मेरे कठ मे गायन नहीं है ।

खो गये सुधि-स्वर किसी के गीत वन मे
जा छिपे लोचन किसी के रूप-घन मे
खोजता फिरता वसेरा पथ भूला
कल्पना पछी किसी के नभ-नयन मे
आज अपनी ही पकड से मैं परे हूँ
आज अपने पास अपनापन नहीं है ।
आज मेरे कठ मे गायन नहीं है ।

मृत्यु जैसी मूकता की ओढ चादर
 रात की सारी उदासी प्राण मे भर
 बाँज आँखो मे तिमिर की कालिमा सब
 देखता लेटा पडा मैं शून्य अम्बर
 नाचते हैं पुतलियो पर अथु प्रतिपल
 किन्तु पलको मे पुलक कम्पन नही है
 आज मेरे कठ मे गायन नही है ।

तीव्र इतनी प्यास प्राणो मे जगी है
 हर सितारे की नजर मुझपर लगी है,
 प्राण-नभ के चाँद की पर चाँदनी सब
 दूर निद्रा के नगर मे जा ठगी है,
 चेतना जड हो गई है आज ऐसी
 प्राण है, पर प्राण मे घडकन नही है ।
 आज मेरे कठ मे गायन नही है ।

ओ गगन के चाँद! तू क्यों मुसकराता ?
 रासकिरणो का धरा पर क्यों रचाता ?
 क्या नही मालूम तुझको देखकर यूँ
 है किसी को चाँद कोई याद आता,
 मान जा, ओ मान जा, चंचल हठीले !
 आज मेरी आग पर बन्धन नही है ।
 आज मेरे कठ मे गायन नही है ।

देख मन करता विरह का यह अँधेरा,
 हो कभी जग मेन इस निशि का सवेरा,
 वस पड़ा यूँ ही रहूँ मैं अन्त दिन तक
 बन्द हो यह निठुर सुधियो का न फेरा,
 क्या करूँ पर मैं विवश, निष्ठुर समय का
 आज मेरे हाथ मे दामन नहीं है ।
 आज मेरे कंठ मे गायन नहीं है ।।

कल सुबह होगी जगेगा विश्व-उपवन,
 कोक-कोकी का मिलन होगा मगन-मन,
 खोल सीपी से नयन तुम भी उठोगे
 सृष्टि को देकर नया जीवन, नये क्षण,
 पर तुम्हे मालूम क्या मेरी निशा को
 मृत्यु से कम प्रात का दशन नहीं है ।
 आज मेरे कंठ मे गायन नहीं है ।।

मेरे जीवन का सुख

37

मेरे जीवन का सुख, दुख की दुनिया में,
बचपन बन आया, यौवन बन चला गया ।

हाथों को जो दिया खिलौना ऊँचा ने
वह दिन की खीचा-तानी में टूट गया,
माथे पर जो मोती जड़ा सितारों ने
वह पतझरवाली गलियों में छूट गया,
आँगन चीखा, सेज-अटारी पछताई,
दृग भर लाई ढोलक, सिसकी शहनाई
कोई श्याम हठी सूने वृन्दावन में
मोहन बन आया, पाहन बन चला गया ।

मेरे जीवन का सुख, दुख की दुनिया में
बचपन बन आया, यौवन बन चला गया ।

मैंने रचा धिरोदा जो सागर-तीरे
उसे बहाले गई समय की एक लहर,
किसी नयन की नदिया में जा डूब गया
एक जो रचा मैंने रचा सागर-तीरे पर

जिसे किया था प्यार फूल वह शूल हुआ,
जिसे किया था याद ज्ञान वह भूल हुआ
मेरा हर अनमोल रत्न इस मेले में
कचन बन आया, रजकण बन चला गया।

मेरे जीवन का सुख, दुख की दुनिया में,
बचपन बन आया, यौवन बन चला गया।

डाल गया था फूल मिलन जो अचल में
उसे चुरा ले गई साँझ सूनी कोई,
विरह लिख गया था जो गीता अधरो पर
उसे याद कर बदली एक बहुत रोई,
कुछ दिन हँसने की तैयारी में बीता,
कुछ दिन रोने की लाचारी में बीता,
मन की रजनी का प्रभात तन के द्वारे
फागुन बन आया, सावन बन चला गया।

मेरे जीवन का सुख, दुख की दुनिया में,
बचपन बन आया, यौवन बन चला गया।

जो भी दीप जला सध्या के आगन में
नहीं सुबह से उठकर नज़रें मिला सका,
जो भी फूल लिखा उपवन की डाली पर
नहीं साँझ को झूला हँसकर झुला सका,

मुझे न कोई नज़र यहाँ ऐसा आता
 सुबह-शाम से आगे जो बढकर गाता,
 जिसने भी छेडा सितार यह साँसो का
 गुंजन बन आया, श्रन्दन बन चला गया ।

मेरे जीवन का सुख दुख की दुनिया मे
 बचपन बन आया, यौवन बन चला गया ।

उस दिन पथ पर मिला एक सूता मन्दिर
 सोये थे कुछ स्वर जिसकी दीवारो मे,
 आँगन मे दिखरा था कुछ चन्दन-कुकुम
 अक्षत कुछ अटके थे देहरी द्वारों मे
 मैंने पूछा तेरा कहीं पुजारी है ?
 वह जब तक कुछ कहे कि क्या लाचारी है ?
 तब तक आँसू एक दुलक मेरे दृग मे
 अर्चन बन आया, दशन बन चला गया ।

मेरे जीवन का सुख, दुख की दुनिया मे
 बचपन बन आया, यौवन बन चला गया ।

38

खड़ी सजी वारात गा रही सखियाँ मंगलचार
 प्रीति-पालकी लिए द्वार पर बैठे हुए वहार,
 दुल्हनिया जाने को लाचार ।

लाल रंग की वनी चुनरिया, पीत रंग को चोली
 मुत्तियनवाली झालर-भूमर, चन्दनवाली डोली,
 कानो दमके तारा-कुडल, माथे चदा-चदो
 सध्या आजे काजल, उपा रचे महावर-रोली
 पायल ठिठके, धूषट भिभके, सिसके हिया-पपोहा
 किन्तु ठहरना वहाँ हुआ जब परदेसी से प्यार ।
 दुल्हनिया जाने को लाचार ।

देश हुआ परदेस, बिराने बने पुराने साथी,
 चली सजन के गाँव सुहागिन सबकी याद भुलाती,
 आँगन हेरे, उपवन घेरे, टेरे देहरी द्वारा,
 भर-भर आती आँख, पालकी लेकिन उठती जाती,
 कैसा यह मन का गठबन्धन, कैसी प्रेम-डगरिया
 पहले अपना गेहछुटे फिर मिले पिया का द्वार !
 दुल्हनिया जाने को लाचार

देख, विदा की बेला है यह काजल छलक न आए,
 तेरी उजली-उजली चादर दाग नहीं लग पाए,
 है चल रही बयार और खा रही झकोले डोली,
 घूँघट गोरी थाम न बाहर चाँद कहीं दिख जाए,
 बड़ा निठुर क्वारापन जग में, बड़ी निठुर यह पूजा
 और निठुर इनसे भी ज्यादा है निष्ठुर ससार !
 दुल्हनिया जाने को लाचार

शरम न कर री, यहाँ न कोई गली रही क्वारी है,
 आज अगर तेरी तो कल हम सबकी ही बारी है,
 आगे-पीछे का अंतर बस, भाँवर सबकी पडती,
 हर घर नहर से पी घर जाने की तैयारी है,
 मुड़-मुड़कर मत देख खड़ा जो बचपन लिए खिलौने
 जाने वाले नहीं देखते पीछे की जलधार !
 दुल्हनिया जाने को लाचार

राजकुमारी, जा ! तेरे घर रोज़ बजे शहनाई,
 सूरज तेरी गोदी खेले, चन्दा करे ढिठाई,
 किरनें तेरी सेज सँवारें, कलियाँ कुन्तल गूँथें,
 आँगन लीपे धूप, चाँदनी पानी भरे लजाई,
 भूले भटके कभी हमारी सुधि यदि आ जाए
 गा लेना यह गीत, गगन जब गाए मेघ-मल्हार !
 दुल्हनिया जाने को लाचार !

इस द्वार जाऊँ

39

इस द्वार क्यों न जाऊँ, उस द्वार क्यों न जाऊँ ?
घर पा गया तुम्हारा, मैं घर बदल-बदल कर ।

अनजान यह नगर है, अनजान यह डगर है,
न चढ़ाव का पता है, न ढलाव की खबर है,
सब कह रहे मुसाफिर, चलना सँभल-सँभल कर
लम्बा बहुत सफर है, छोटी बहुत उमर है ।
पर क्यों डरूँ डराऊँ, पथ खुद न क्यों बनाऊँ,
मैं चढ़ गया हिमालय, गिर-गिर फिसल-फिसलकर ।

इस द्वार क्यों न जाऊँ, उस द्वार क्यों न जाऊँ ?
घर पा गया तुम्हारा, मैं घर बदल-बदल कर ।

बेदाग सूत वाले, सी दाग सूत वाले,
 इस हाट कुछ दुशाले, उस हाट कुछ दुशाले
 कुछ कह रहे इसे ले, कुछ कह रहे उसे ले,
 इससे बदल छिपा ले, उसका कफन बना ले ।
 मैं क्यों इसे कढाऊँ, मैं क्यों उसे धुलाऊँ,
 परदा उठा चुका हूँ, चादर बदल-बदल कर ।

इस द्वार क्यों न जाऊँ, इस द्वार क्यों न जाऊँ ?
 घर पा गया तुम्हारा, मैं घर बदल-बदल कर ।

इस छोर एक सरिता, उस छोर एक सगम,
 पानी कही बहुत है, पानी कही बहुत कम,
 हर बूद का इशारा, हर लहर का निमन्त्रण,
 तट का सुनूँ तराना, मझार का कि सरगम,
 पर क्यों न डूब जाऊँ, पर क्यों न तैर आऊँ,
 किशती डुबा चुका हूँ, सेंगर बदल-बदल कर ।

इस द्वार क्यों न जाऊँ, उस द्वार क्यों न जाऊँ ?
 घर पा गया तुम्हारा, मैं घर बदल-बदल कर ।

इस ओर एक मेला, उस ओर एक मेला,
 यह पन्थ भी भ्रमेला, वह पन्थ भी भ्रमेला,
 हर आँख हेरती है, हर बाँह घेरती है,
 कैसे कलूँ अदेखा, कैसे रहूँ अकेला,
 पर क्यों नजर चुराऊँ, क्यों भीड़ में न जाऊँ,
 होली बना चुका हूँ, मैं सर बदल-बदल कर ।

इस द्वार क्यों न जाऊँ, उस द्वार क्यों न जाऊँ ?
घर पा गया तुम्हारा, मैं घर बदल-बदल कर।

इस गाँव एक काशी, उस गाँव एक कावा,
इसका इधर बुलावा, उसका उधर बुलावा,
इससे भी प्यार मुझको, उससे भी प्यार मुझको,
किसको गले लगाऊँ, किससे करूँ दिखावा।
पर जात क्यों बनाऊँ, दीवार क्यों उठाऊँ,
हर घाट जल पिया है, गागर बदल-बदल कर।

इस द्वार क्यों न जाऊँ, उस द्वार क्यों न जाऊँ ?
घर पा गया तुम्हारा, मैं घर बदल-बदल कर।

उनको बदलने के लिए हमको बदलना ही पड़ा,
चाँद बनने के लिए सूर्य को ढलना ही पड़ा,
नभ के तारे न करें व्यग्य कही घरती पर
इसलिए रात में हर दीप को जलना ही पड़ा ।

चाँद को द्वार से यूँ ही न पलट जाने दो,
बादलों का ज़रा घूँघट यह उलट जाने दो,
उम्र तो सारी पड़ी है अभी रोने के लिए
आज की रात तो हसते हुए कट जाने दो ।

डबडवाया है जो आँसू यह मेरी आँखों में,
इसको तेरे किसी अहसान की दरकार नहीं,
जो इबादत भी करे और शिकायत भी करे
प्यार का है वह बहाना तो मगर प्यार नहीं ।

पत्थरों के ओ पुजारी, न मुझे और भुला,
दायरा और तेरा द्वार भी हर देख लिया ।
तू तो इसान में इसान भी न देख सका
मैंने इसान में भगवान मगर देख लिया ।

तुम जो निरुद्देश्य लिखे जाते हो
 लिखना यह वेटिकिट सफर है, दोस्त ।
 रास्ते में ही कहीं 'चैक' न तुम हो जाओ—
 सिर्फ यही, सिर्फ यही, सिर्फ यही डर है, दोस्त ।

बुझ चुकी सिगरिटें, गुल बाकी है
 अघजली तीलियाँ पढी आगे,
 ऐशन्द्रे मे धुआँ कुछ घूम रहा,
 आज सब सोए फकत हम जागे !

गहरे, बहुत गहरे एक मोती है—

साँस के घागे में आयु जिसे रात-दिन पिरोती है ।

डूबता हूँ बार-बार गोता लगाता हूँ
लहरो से लड़ता हूँ, तट से टकराता हूँ
बूँद-बूँद चुनकर खुद बूँद हुआ जाता हूँ
अजलि, पर अन्त समय खाली ही पाता हूँ ।

गहरे, बहुत गहरे एक मोती है—

तट पर हर एक तरी जिसके लिए रोती है ।

गहरे, बहुत गहरे एक मोती है ।।

जाल सौ फँके पर हाथ लगी उलझन ही,
छाने सब सागर पर मिली सिर्फ सिसकन ही,
पुतली पथराई, दग बादल बन आए, पर
रात हर एक रही निर्जन की निर्जन ही ।

दूर, कहीं दूर एक मोती है—

हर राह जिसके लिए चल-चलकर थकती है, सोती है ।

दूर, कहीं दूर एक मोती है ।।

वचपन से पूछा वह मचल पड़ा,
 और ले ले खिलौना कही खो गया,
 यौवन से मागा तो दपण दिखाकर
 पय-बीच कही सो गया,
 जिससे भीचर्चा की जाना वह अनजाना हो गया
 जनम-नयन आज-आज हँस गया
 मरण सेज बिछा-बिछा रो गया ।

एक अनमोल कही मोती है—

इद-गिद जिसके यह सुबह-शाम मोती है ।

एक अनमोल कही मोती है ।।

मन्दिर के द्वार गया दृश्य मिला, दरस नहीं,
 ग्रन्थ गुने रहस दिखा, परस नहीं,
 ज्ञान-ध्यान, पूजन-व्रत-वन्दन सब व्यर्थ गए
 एक पल शान्ति नहीं, एक निमिष हर्ष नहीं ।

अनबीधा एक कही मोती है—

मांग भरने को जिसे सृष्टि भाल धोती है ।

अनबीधा एक कही मोती है ।।

मिला नहीं रत्न और माला अधूरी है,
 आयु चुक गई है एक पर अर्चना न पूरी है,
 किस तरह आऊँ पास, कैसे रिभाऊँ तुम्हें ?
 मेरे-तेरे बीच एक मोती की दूरी है ।

तू ही बता कहाँ वह मोती है—

जिसे बिना पाए भेंट तुमसे न होती है ।

तू ही बता कहाँ वह मोती है ।।

कैसा अज्ञानी मैं अब तक यह जाना नहीं,
 सामने मनुष्य जो खड़ा है पहचाना नहीं,
 आँख में जो आँसू है, उसको अनुमाना नहीं,
 सागर ही खोजा किया भू को सम्माना नहीं ।
 दूर नहीं पास, बहुत पास एक मोती है—
 सामने की चीज़ मगर दूर बहुत होती है ।
 पास, बहुत पास एक मोती है ।।

अब जमाने को खबर कर दो कि 'नीरज' गा रहा है।

जो भुका है वह उठे अब सर उठाये,
जो रुका है वह चले नभ चूम आये,
जो लुटा है वह नये सपने सजाये,
जुलम-शोषण को खुली देकर चुनौती,
प्यार अब तलवार को बहला रहा है।
अब जमाने को खबर कर दो

हर छलकती आँख को वीणा थमा दो,
हर सिसकती साँस को वीथल बना दो,
हर लुटे सिंगार को पायल पिन्हा दो,
चाँदनी के कठ मे डाले भुजायें,
गीत फिर मधुमास लाने जा रहा है,
अब जमाने को खबर कर दो

जा कहो तम से करे वापस मितारे,
 माँग लो बढकर धुँएँ से सब अँगारे,
 बिजलियो से बोल दो घुँघट उधारे,
 पहन लपटो का मुकट काली धरा पर,
 सूर्य बनकर आज श्रम मुसका रहा है,
 अब जमाने को खबर कर दो

शोषणो की हाट से लाशें हटाओ,
 मरघटो को खेत की खुशबू सुँघाओ
 पतझरो मे फूल के घुँघरू बजाओ,
 हर कलम को नोक पर मैं देखता हूँ
 स्वर्ग का नक्शा उतरता आ रहा है।
 अब जमाने को खबर कर दो

इस तरह फिर मौत की होगी न शादी,
 इस तरह फिर खून बेचेगी न चाँदी,
 इस तरह फिर नीड निगलेगी न आँधी,
 शान्ति का झण्डा लिये कर मे हिमालय
 रास्ता ससार को दिखला रहा है।
 अब जमाने को खबर कर दो कि 'नीग्रज' गा रहा है।

बिजली की पायल पहने दिशा ठुमुकती है
शायद नभ बादल-राग सुनाने वाला है।

उल्काओं के रथ पर सवार हो गई हवा
डस लिया तिमिर-अजगर ने तारों का राजा,
ज्वालामुखियों का ताज पहन हँस रही धूल
है वजा रहा तूफान समुन्दर का बाजा

डगमगा रहे पर्वत-पठार लगता भुम्भको
नाराज घरा को नाश मनाने वाला है।
बिजली की पायल पहने दिशा ठुमुकती है
शायद नभ बादल-राग सुनाने वाला है॥

जुड़ रही हलो की भीड़ गली-चौराहों पर
खिल रहे नग्न डालों में फूल अँगारों के,
हँसियों में चमक हथौड़ों में आ गई जान
गा रही कुओं पर गगरी गीत मल्हारों के

आँधी का भूला डाल जवानी भूल रही
 शायद यौवन सावन बन जाने वाला है।
 बिजली की पायल पहने दिशा ठुमुकती है
 शायद नभ बादल-राग सुनाने वाला है॥

आ रहा पसीना ठण्डे शांत हिमालय को,
 कोरिया, मलाया, चीन सभी में हलचल है,
 है उगा रही इन्सान एशिया की ज़मीन,
 नेपाल, श्याम, बर्मा की भौंहों में बल है।

धम ने उँगली पर उठा लिया पूंजी-महाड,
 फिर से युग कोई रास रचाने वाला है।
 बिजली की पायल पहने दिशा ठुमुकती है
 शायद नभ बादल-राग सुनाने वाला है॥

गर कलम न छीनी गई

44

गर कलम न छीनी गई तो हिंदुस्तान बदलकर छोड़ूंगा !
इंसान है क्या मैं दुनिया का भगवान बदलकर छोड़ूंगा ! !

मैं देख रहा हूँ भूख उग रही है गलियो बाजारों में,
मैं देख रहा हूँ ढूढ़ रही बेकारी कफन मजारों में,
मैं देख रहा हूँ कलावन गई है तिजोरियों की चाबी,
मैं देख रहा इतिहास काँद है चाँदी की दीवारों में,
मैं देख रहा हूँ दूध उगलने वाली घरती प्यासी है,
मैं देख रहा हर दरवाजे पर छाई मौत उदासी है,
मैं देख रहा मुट्ठी भर दाने पर बिकता सिन्दूर खड़ा
मैं देख रहा हर सुवह सूर्य के हो घर में स्यासी है
खुद मिट जाऊँगा या यह सब सामान बदलकर छोड़ूंगा !
इन्सान है क्या मैं दुनिया का भगवान बदलकर छोड़ूंगा ! !

मैं अगारे ही गाऊंगा जब तक दिनमान न निकलेगा,
 आँधी खुद ही वन जाऊंगा जब तक तूफान न निकलेगा,
 मैं यूँ ही अपने शीश रूहूंगा पहने ताज कफनवाला,
 जब तक मेरे शव पर चढ़कर मेरा बलिदान न निकलेगा,
 मेरा है प्रण जब तक यह काली निशा नही उजियाली हो
 तब तक रोशनी सकल जग को मेरे लोहू की लाली हो,
 मेरा है कौल कि आता है जब तक न यहा मधुमास नया
 तब तक मेरी ही कलम मुरझती बगिया की हरियाली हो
 मैं स्वर का नया शहीद साज हर गान बदलकर छोड़ूंगा ।
 इन्सान है क्या मैं दुनिया का भगवान बदलकर छोड़ूंगा ।।

मुझको फाँसी का फन्दा दिखलाकर तुम मोड़ नहीं सकते,
 मुझ पर तलवारें अजमाकर मुझको तुम तोड़ नहीं सकते,
 बेड़ी-हथकड़ियों से मेरी मिट्टी ही बस बँध सकती है,
 मेरे विद्रोही गानों पर तुम गाँठें जोड़ नहीं सकते,
 मैं उस माँ का बेटा हूँ जिसकी गोद लहू से लथपथ है,
 मैं उस वहन का फूल कि जिसका पतझारो का ही पथ है,
 मैं उस चिराग की ज्योति जला जो जीवन भर तूफानों में
 मैं उसका सेज-सुहाग मरण-आलिंगन ही जिसका व्रत है,
 मैं नवयुग निर्माता हूँ रूढ़ि-विधान बदलकर छोड़ूंगा ।
 इन्सान है क्या मैं दुनिया का भगवान बदलकर छोड़ूंगा ।।

मैं उन्हें चाँद दूंगा जिनके घर नहीं सितारे जाते हैं,
 मैं उन्हें हँसी दूंगा जिनके घर फूल नहीं हंस पाते हैं,

मैं उनका तीरथ हूँ जिनके पैरों को मिट्टी काशी है
 उनका सावन हूँ जो रेगिस्तानों से हाथ मिलाते हैं,
 वे सभी उजाले में आयेँ जो अधियारे में खोये हैं,
 वे सभी देश गौरव हो जो निज श्रम से दीप सजोये हैं,
 तुमसे कोई दुश्मनी नहीं बस इतना कहना है मेरा
 वे सभी हूँ जो रोये हैं, वे सभी जगें सो सोये हैं,
 गर यह न हुआ तो सचमुच तीर कमान बदलकर छोड़ूँगा ।
 इस्तान है क्या मैं दुनिया का भगवान बदलकर छोड़ूँगा ॥

अमर वह व्यक्ति, अमर व्यक्तित्व !

45

(1)

शीश पर घिरे घुमडते काल-
प्रलय के बादल-दल विकराल,
विघ्नुर काजल-सी काली रात,
न कोई साथी - सगी साथ,

कठिन पथ - ध्येय, पथ अज्ञात,
दूर मजिल, अति दूर प्रभात,
धरा तमग्रस्त, गगन तमग्रस्त,
दिशा तमग्रस्त, नयन तमग्रस्त,

पन्थ तमग्रस्त, वदन तमग्रस्त,
देह तमग्रस्त, बदन तमग्रस्त,
श्वास की मुक्त पवन तमग्रस्त,
गीत की अरुण किरण तमग्रस्त,

कल्पना कलित अतन तमग्रस्त,
 सृष्टि-कण-कण तृण-तृण तमग्रस्त,
 चतुर्दिशि अजगर-श्वास समान,
 फुफुक फुफुकार रहे तूफान,

चढकते तढ-तढ अजढ पहाढ,
 चढढ-चढ पेढ रहे चिघाढ,
 घढकते भूमि-खण्ड वन - खण्ड,
 दरकते दुगं अटूट अखण्ड,

रोकते राह पहाड - पठार,
 भाड-भाडाड, उजाड कछार,
 न नम्र मे ज्योति, न जग मे ज्योति,
 न कर मे ज्योति, न मग मे ज्योति,

विघूर्णित उदधि पवताकार,
 तोडता सृष्टि - सदन के द्वार,
 काँपते स्वर्ग - नरक के छोर,
 किन्तु वह कोन लक्ष्य की ओर—

बढ रहा जो निज सीता तान,
 चीर तम ज्योतिष बान समान ?
 अमर वह व्यक्ति, अमर व्यक्तित्व ।

(2)

सामने मन - मन्दिर वीरान,
 धधकता मरघट - सा सुनसान,
 देवता का शव कफन - विहीन,
 धूल में पड़ा, धूल - सा दीन,

हृदय की चिर-सचित अभिलाष,
 बुझे जीवन की अन्तिम आस,
 चिता-सी धधक विदग्ध अधीर,
 जल रही उर-यमुना के तीर,

घपल अनगिन तुतले अरमान,
 फैल सब ओर अँगार-समान,
 धधके धधकाते मरघट-ज्वाल,
 जला सुधि - साँसों के ककाल

स्वप्न के अनगिन छाया-प्रेत,
 मौन कर-कर प्यासे सकेत,
 हृदय में उपजाते भय - भ्रान्ति,
 अनन्त अशान्ति, अनन्त अशान्ति,

चीखता अन्ध-उलूक-अतीत,
 निशा भयभीत, दिशा भयभीत,
 न वह कोकिल कलकण्ठ-मुकार,
 न वह अब मधुकर की गुञ्जार,

न वह अब पायल की झकार,
 कहाँ वे स्वर मधुमय सुकुमार ?
 पड़े सब वनकर माटी - धूल
 फूल बुलबुल के बने बबूल,

प्राण में हर - हर हाहाकार,
 श्वास में रुद्ध चीख - चीत्कार,
 नयन में धिरक रही जलधार,
 देह का रोम - रोम अगार

उठ रहा भस्तक में तूफान,
 न तन का ध्यान, न मन का ध्यान,
 अघर पर से फिर भी मुसकान,
 गा रहा जो नवयुग के गान—
 अमर वह व्यक्ति, अमर व्यक्तित्व ।

(3)

उगलता अगारे आकाश,
 जल रहे दिशि दिशि, गृह आवास,
 पवन भारता अग्नि के घाण,
 घरा म्रियमाण, सृष्टि म्रियमाण

पेड़ जलते, पय रहे कराह
 सिसकते वन, भू भरती आह,
 चीखती चील ताप से त्रस्त
 सकल कण-कण तृण ऊष्माग्रस्त,

शापित-त्तापित हो छिन्न मलीन,
स्वय छाया भी कुंचित-पीन,
मौन तरु, मौन नगर-वन-ग्राम,
बनी दोपहर मरण की शाम,

मौन पनघट-तट-नीकाधार,
मौन मधुवन मधुकर-भुंजार,
चल रहा अग्निल म्भावात,
दग्ध सब लता-बेलि-तरु-पात

किन्तु वह कौन-कौन अधनग्न ?
देह-तन भग्न, प्राण-मन भग्न,
भाल मे चिन्ताओं की भीड़
हृदय मे लाचारी की मीड़,

नसो मे शोपित सूखा रक्त
खींचने मे भी खाल अश्वत्,
सफेदी मे केशो की श्रान्त,
भाँकती छाया-मृत्यु अशान्त,

बुझ रही दीपक लौ सी दीठ
पीठ मे पेट, पेट मे पीठ,
पीत पतझड़-सा कपित गात,
पदो मे साँझ, नयन मे रात।

किन्तु फिर भी जो ले हल-चैल,
भूमि पर स्वयं बीज-सा फैल,
सींच श्रम से वजर-चीरान,
खाद-तन की दे पुलकित प्राण,

जोतकर जौ-जौ तिल-तिल भूमि,
धूल-माटी अघरों से चूम,
'प्राणमय अन्न अन्नमय प्राण'
सूत्र का तन घर मूर्तितमान,

स्वयं भूखा रहकर दिन-रात,
स्वयं प्यासा रहकर दिन-रात
कर रहा भूखे जग को दान,
कर रहा प्यासे जग को दान,

अन्न का दान, प्राण का दान,
नीर का दान, वस्त्र का दान—
अमर वह व्यक्ति, अमर व्यक्तित्व ।

मिट्टी वाला

46

घर-घर में आवाज़ लगाते मिट्टी ले लो मोल,
गाँव-गाँव इस धुन्ध धूप में भूखे-प्यासे डोल,
चिकनी, खुदरी, गीली, सूखी, काली, पीली, श्याम,
लाद गधों पर तरह तरह की मिट्टी यह बेनाम,

खोज रहे तुम किस सौदागर को ओ मिट्टी वाले !
कौन यहाँ जो इस अनमोल वस्तु का मोल चुका ले !
अरे, कहा क्या—बस दो पैसे एक गधे का दाम,
कुछ कम भी हो सकता है यदि ले लूँ माल तमाम ?

यह कैसा व्यापार, अरे, यह कैसा है उपहास !
दो पैसे में बेच रहे तुम मिट्टी का इतिहास !
यह कैसी मजबूरी, भाई यह कैसी लाचारी !
मिट्टी की सम्पत्ति बिक रही कुछ पैसे में सारी ।

आस-पास ही देख रहा हूँ मिट्टी का व्यापार,
 चुटकी भर मिट्टी की कीमत जहाँ करोड़ हजार
 और सोचता हूँ आगे तो होता हूँ हैरान,
 बिका हुआ है कुछ मिट्टी के ही हाथो इन्सान

ये एटम, ये टैंक गनों ये गैस मशीनें, यान,
 कुछ मिट्टी के लिए कर रहे मिट्टी का बलिदान,
 और बांटने को मिट्टी से बस मिट्टी का प्यार,
 खड़ी धोच मे है मिट्टी के लोह की दीवार,

यह चाँदी की चहल-पहल, यह मय-मीना का शोर
 यह पेरिस की रात, कोरिया की यह काली भोर,
 यह चितवन की चकाचौंध, यह चुम्बन के बाजार,
 ताम्रकाल वह, लौहकाल यह, सोने का ससार,

ये भिखमगे, ये नगे, ये तुन्द महाजन सेठ,
 यह अमरीका, यह ब्रिटेन, यह डालर रोटी-पेट,
 मंदिर, मस्जिद, गिरजेघर, ये भक्त और भगवान
 बस कुछ मिट्टी लिये लगाये सब अपनी दूकान।

कलाकार, पैगम्बर, नीतिक, बुद्ध सिक्न्दर सारे,
 सभी जिन्दगी मे मुट्ठीभर मिट्टी से बस हारे।
 और उसी मिट्टी को तुम यो लुटा रहे बेमोल
 चीख उठेगी कब किसी की, अरे संभलकर बोल।

अरे, सँभलकर बोल, अभी सोयी है थककर लाश,
 भरे फूल के पास खड़ा है बुलबुल का उच्छ्वास ।
 कैसा है वह कुम्भकार, यह कैसा क्रूर विचार,
 दर-दर मारी फिरे गधो पर मिट्टी यह सुकुमार ।

यह अचरज की बात नहीं, यह कोई बात अजानी,
 'मिट्टी को अच्छी लगती है मिट्टी की कुरबानी ।'

अह की कारा

47

मेरे ताले की कुंजी कही खो गई है,
और ज़िन्दगी एक छोटे से कमरे में बन्द हो गई है।
वैसे यहाँ कोई मुझे कष्ट नहीं,
सभी आराम है,
रेशमी रजाई है,
गुदगुदा बिस्तर है,
साफ-सुथरा फर्श है,
लिपी-पुती पक्की दीवारें हैं (चोरो का डर नहीं)
खिडकियाँ हैं,
रोशनदान है,
हवा भी आती है,
कभी कभी बाहर की धूप झाँक जाती है,
लेकिन एक बात है
और वह यह कि मेरी बहुत बड़ी दुनिया अब बहुत छोटी हो गई है,
क्योंकि मेरे ताले की कुंजी कही खो गई है।

दुनिया वह—

जहाँ भीरे गाते हैं,

पत्ते गुनगुनाते हैं,

फूल मुसकराते हैं,

सुबह-शाम सूरज-चाँद आरती सजाते हैं,

दुनिया वह—

जहाँ हवा पेड़ों पे झूला झूल जाती है,

बादल की आँख नदी बनकर डबडबाती है,

कैसर की क्यारी भूम तालियाँ बजाती है,

दुनिया वह—

जहाँ अन्नदाता के बैल हैं,

हल हैं,

खुरपी है, कुदाली है,

श्रम की दीवाली है ।

दुनिया वह—

जहाँ ढोठ कोयल की कूक है,

पपीहे की हूक है,

सबके दिलों में एक प्यार की भूख है,

कजली की कसक जहाँ जगती है,

विरहा की वहक जहाँ लगती है,

साँसों के सरगम में बाँसुरी-सी बजती है ।

दुनिया वह—

जहाँ हवा-पानी की गुन-गुन है,

कलियों की कुनमुन है,

माटी की रनभुन है,

बगिया के राधा कन्हाई की अनवन है ।

दुनिया वह—

जहाँ भीड़-मेला है,

मोटर-बसों का सैलाब-जैसा रेला है,

बम-बदूकों की चर्चा है,

खबरो-अखबारों की बरखा है,

डलेस की युद्ध नीति, नेहरू की शांति-नीति, गांधी का चरखा है,

यह सारी दुनिया, जो सचमुच ही दुनिया है,

आज मेरे लिए सिर्फ, मेरे दरवाजे ही कफन ओढ़ सो गई है ।

क्योंकि मेरे ताले की कुंजी कहीं खो गई है ।

किसको बुलाऊँ मैं ?

भीतर से बंद हूँ, बाहर से ताला यह कैसे खुलवाऊँ मैं ?

अपने हाथ गढी हुई कारा यह कैसे जलाऊँ मैं ?

तो फिर क्या ऐसे ही बंद मुझे रहना है ?

अपना अकेलापन पड़े-पड़े सहना है,

अधजलो सिगरेट-सा इसी तरह दहना है ?

नहीं, नहीं यह सब असम्भव है,

बाहर जो हलचल है उसके लिए सभी कुछ सम्भव है ?

सूरज निकलने की देर है,

अवेर है,
 नहीं अंधेर है,
 भीड़ जब आएगी,
 कुंडी खटखटाएगी,
 द्वार बंद पाएगी तो रोप में आएगी,
 तब यह प्राचीर एक छिन में टूट जाएगी ।
 फिर एक ताला नहीं,
 लाख लाख ताले खुल जाएंगे,
 तन-मन के हिवाड़ जिनमें कालिख लगी है खुद-ब-खुद धुल जाएंगे,
 जनम जनम के छुटे मीत मिल जाएंगे,
 और यह कमरा तब आंगन बन जाएगा,
 होगी दीवार न तो आंगन यह त्रिभुवन बन जाएगा ।
 फिर न किसी ताले या कुजी की खोज होगी,
 होली दीवाली रोज रोज होगी,
 यानी पूर्णमासी यह दीज होगी ।
 तब न कोई छोटा और बड़ा होगा,
 तब न कोई बंठा और खड़ा होगा,
 दीपक की बाहों में सूरज जड़ा होगा ।

आज मगर ताले की कुजी कही खो गई है
 इसीलिए सपनों की रात मेरा आचल भिगो गई है,
 और चार ईंटों में साँस दफन हो गई है,
 क्योंकि मेरे ताले की कुजी कही खो गई है ।

मैं कवि नहीं हूँ

48

(1)

दोस्त ! तुम ठीक ही कहते हो
सचमुच मैं कवि नहीं हूँ ।
होते हैं कवि, वे नहीं गाते हैं,
दुखी-दलित जनता के पास नहीं जाते हैं,

जाते भी हैं, तो शरमाते हैं,

अपने ही एक बन्द कमरे में
साधना करते हैं,
लिखते हैं,
पढ़ते हैं,

मौत आती है मर जाते हैं ।

और मैं गाता हूँ, दुनिया को भाता हूँ

लाख-लाख लोगो को चोटें सहलाता हूँ,

घावो पर मरहम लगाता हूँ,

गिरे को उठाता हूँ,

भरे को खिलाता हूँ,

वेबस निगाहो पर,

एक जादूभरी मोहिनी सी डाल आता हूँ,

और मेरा द्वार कभी बन्द नहीं होता है,

कुडी लगाकर वह कभी नहीं सोता है,

जो भी पास आए

गरीब या अमीर,

राजा या फकीर

वह सबसे गले मिलता है,

हर एक बांह मे गुलाब-जंसा खिलता है ।

क्योंकि पास मेरे जो कुछ है,

मेरा नहीं वह ससार का है,

मेरा हर गीत, हर अश्रु

मेरा तन,

मेरा मन,

मेरा धन,

मेरा सारा का-सारा अस्तित्व ही उधार का है,

दो चार का नहीं, हजार का है ।

दूसरे की चीज है जो
 उसे बन्द रखने को पाप में समझता हूँ,
 कल जिसे देना पड़ेगा ही थाज उसे
 खुशी-खुशी देने में नहीं हिचकता हूँ,
 अवलमन्दी का एक समूत पेश करता हूँ ।
 दोस्त, तुम ठीक ही कहते हो,
 सचमुच मैं कवि नहीं हूँ ।

(2)

दोस्त ! तुम ठीक ही कहते हो,
 सचमुच मैं कवि नहीं हूँ ।
 कवि के लिए तो कला सिर्फ कला होती है
 और मेरे लिए कला धूप है ।
 धूप—जो सोए ससार को जगाती है,
 हँसने पर जिसके
 न कोई आँख, आस्तान गोलो रह पाती है,
 सबके घरों में अघेरी भाग जाती है,

नई सुबह आती है ।

और जिसकी छाया में
 शशवत्कलकता है,
 यौवन उछलकर पहाड़ों पर चढ़ता है,
 फूल मुसकराते हैं,
 खेत-खलिहान गुनगुनाते हैं,
 नदियाँ लहरती हैं,

गेहूँ की बालियाँ सिहरती हूँ,
 मेले जुड़ा करते हैं,
 आँखों में नये-नये स्वप्न उड़ा करते हैं।
 घर से निकलकर हम दुनिया में आते हैं
 काम पर जाते हैं,
 कलम, हल, कुदाली और तूलिका चलाते हैं,
 खेलते हैं, कूदते हैं,
 रुठते मनाते हैं,
 प्यार करते हैं, शरमाते हैं,
 तीज-त्यौहार, ब्याह-भाँवर रचाते हैं,
 एक से अनेक हो जाते हैं।
 दोस्त, तुम ठीक ही कहते हो,
 सचमुच मैं कवि नहीं हूँ,
 क्योंकि कला मेरे लिए धूप है
 और वह तुम्हारे निकट रात है।

(3)

दोस्त, तुम ठीक ही कहते हो,
 सचमुच मैं कवि नहीं हूँ।
 होते हैं कवि जो—
 वे वाद पर विवाद किया करते हैं,
 मोटे-मोटे ग्रन्थों को
 पढ़ते हैं,
 गुनते हैं,

याद किया करते हैं *सुन्दर • दीप •*
 और फिर नई-नई शलियाँ ईजाद किया करते हैं।
 किन्तु, मैं कोई भी वाद नहीं जानता हूँ,
 कोई सिद्धान्त नहीं मानता हूँ,
 सिर्फ आदमी को पहचानता हूँ।
 उसकी मुट्ठी में जो भविष्य है,
 उसको बस पढ़ लेना चाहता हूँ
 और उसे छन्दों में जड़ देना चाहता हूँ।
 यानी, जहाँ आज ससार है
 उससे दो-चार कदम आगे बस बढ़ लेना चाहता हूँ।
 शिक्षा भी यह मैंने
 कालिज-स्कूलों के बीच नहीं पाई है,
 सच पूछो तो, वहाँ उम्र ही गँवाई है।
 अनुभव ही मेरा शिक्षालय है,
 जीवन ही शिक्षक है,
 प्रेम ही पाठ है,
 मेरी किताब हर गली, हर हाट है
 और मेरा इम्तहान—
 आँधियों में दीपक जलाना है,
 रातों में सूरज बुलाना है,
 सूखे मुरझाए फूल
 धूल में जो लेटे हैं,
 उनको उठाकर खिलाना है,
 घर-घर बहार नई लाना है।

दोस्त ! तुम ठीक ही कहते हो,
सचमुच मैं कवि नहीं हूँ ।
होते हैं कवि जो, वे सोते हैं,
और मैं जागता हूँ—
सममुच मैं कवि नहीं हूँ ।

(4)

दोस्त ! तुम ठीक ही कहते हो,
सचमुच मैं कवि नहीं हूँ ।
होते हैं कवि जो, वे
भारतीय कविता में
लन्दन की जूठी उपमाएँ दिया करते हैं,
पूरब के प्याले में पश्चिम की शेम्पेन भरते हैं,
टेम्स में नहाते हैं, गंगा से डरते हैं,
राधा पर नहीं, यानी जूलियट पर मरते हैं ।
पश्चिम से वैर नहीं मेरा है,
टेम्स के तट का भी प्यारा सवेरा है,
पर, मुझे जाने क्यों पूरब का सूरज लुभाता है,
गंगा में नहाता हूँ तो
वाल्मीक मेरी आत्मा में बैठ जाता है,
व्यास मुझे गोद में उठाता है,
कालिदास माथा सहलाता है
सूर और तुलसी का विश्व-प्रेम
मझको मनुष्य के समीप बुला लाता है ।

शायद मेरा इनसे पुराना कुछ नाता है ।
 क्या करूँ, विलकुल मजबूर हूँ
 बहुत चाहता हूँ यह न किन्तु टूट पाता है ।
 जूलियट की अलकें भी सुन्दर हैं,
 वे भी उलझाती हैं,
 साँसों से गीत गवा जाती हैं,
 डूबता हूँ लेकिन जब राधा के आँसू मे
 मेरी कविताएँ तब ऋचाएँ बन जाती हैं ।
 दोस्त, तुम ठीक ही कहते हो,
 सचमुच मैं कवि नहीं हूँ ।
 होते हैं कवि, वे विदेशी बुशशर्ट ही पहनते हैं
 और मैं स्वदेशी हूँ
 भीतर से बाहर तक स्वदेशी हूँ ।
 सचमुच मैं कवि नहीं हूँ ।

(5)

दोस्त, तुम ठीक ही कहते हो,
 सचमुच मैं कवि नहीं हूँ ।
 होते हैं कवि जो इतिहास उन्हें जपता है,
 उन पर आलोचनाएँ विकती हैं,
 और उनका चित्र पाठ्य-पुस्तकों में छपता है ।
 लेकिन इतिहासों में मेरा कहीं नाम नहीं,
 पाठ्य-पुस्तकों में भी मुझसे कुछ काम नहीं,
 आलोचक मुझे मिलें—ऐसी रंगीन मेरी शाम नहीं,

मेरा नाम लिखा है पहाड़ों पर,
 नदियों पर, सागर-किनारों पर,
 समय के मस्तक पर,
 जलते मरुस्थल पर
 जागते सूरज और ऊँघते सितारों पर ।
 और मेरे गीत उन होठों के मन्त्र हैं,
 नये इन्सान की जो मूरत बना रहे हैं,
 स्वर्ग को ज़मीन पर ला रहे हैं,
 आँधियों के गले बाँह डाल
 विजलियों को शरमा रहे हैं,
 सूरज के बाल सहला रहे हैं,
 एक नया जादू दिखा रहे हैं ।
 पैसफिक पाँव जिनके धोता है,
 इतिहास जिनकी गोद में खेल बड़ा होता है,
 काव्य जिनकी छाया के साथ खड़ा होता है ।
 और वतमान नहीं,
 मुझ पर लिखेगा भविष्य लेख ।
 वह भविष्य—
 जिसकी आलोचना के मानदण्ड
 छन्द नहीं, ग्रन्थ नहीं,
 आँसू वे होंगे जो—
 मानव की आँखों के आँसू जो
 रामायण और सूर सागर के पृष्ठों से
 युग-युग पर बरसे थे

और जिनकी छाया में
 कला, धर्म, सस्कृति के मृत प्राण सरसे थे ।
 सचमुच मैं कवि नहीं हूँ,
 क्योंकि उन्ही आँसुओं का गायक हूँ,
 बहुत नासमझ हूँ,
 तुम्हारे नहीं लायक हूँ ।
 दोस्त, तुम ठीक ही कहते हो,
 सचमुच मैं कवि नहीं हूँ ।
 सचमुच मैं कवि नहीं हूँ ॥

देश के करोड़ो बेकारो से !

49

मिली नहीं नौकरी तुम्हे गो सभी जगह कुडली दिखाई,
कि पाँव में पड़ गई बिवाई, कि भाग्य को आ गई हलाई ।
खड़े-खड़े ब्यू में उम्र बीती झुके-झुके दिन का सूर्य डूबा,
उमीद हर नाउमेदी लाई, हरेक सुबह बनके शाम आई ॥

उदास चेहरे से एक दिन भी न झाँकी कमलो की पाँती कोई,
उजाड़ आँखों के पास आई न सपनों वाली बरात कोई ।
हँसे गले से कभी न फूटा किसी पिया का प्रणय पपीहा,
थके चरण को सदा थकाती रही थके दिन की बात कोई ॥

बहार तुमसे नज़र चुराकर सदा दूसरी गली से गुजरी,
हँसी-खुशी रूठ करके तुमसे सदा पराये चमन में उतरी ।
तुम्हारे आँगन की धूल छूते ही फूल की झर गई पँखुरियाँ,
तुम्हारा दरवाजा देखते ही सुबह की लौ बनके शाम बिखरी ॥

न तुमने पुनो का चाद देखा, न जाना हँसता है फूल कैसे,
न रोशनी ने तुम्हे पुकारा, न चादनी ने कहे सदेसे ।
दिये जले सब जगह कि जव हर कुटी महल, छत, मुँडेर पर तो,
कि जैसे मरघट में मौत घूमे रही रात घर तुम्हारे ऐसे ॥

हमेशा रोटी की एक चिन्ता ने फाँसी दे दी हर एक सपन को,
हमेशा कुचली हुई उमीदों ने नोच डाला हर एक लगन को ।
कहाँ गरीबों पे इतना पैसा कि चाँदनी को खरीद पाये,
कहा है भूखों को इतनी फुरसत कि देरा फूलों सजी दुल्हन को ॥

भरी जवानी में भी न तुमने कभी सितारों के गीत गाये,
वसन्त ऋतु में भी अपनी राधा को तुम न गजरे खरीद पाये ।
सुरग सावन में भी सुहागिन कलाइयों में पड़ी न चूड़ी,
ठिठुरती रातों में भी तही से उबार दो कोयले न आये ॥

दशहरे में भी तुम्हारे वच्चे न खेल पाये कभी खिलौने,
न हाय होली के दिन भी सूखे तुम्हारी आखों के गीले कोने ।
दीवाली के दिन भी एक दोना न ला सकी लक्ष्मी घर तुम्हारे,
निराश राखी के दिन भी सिसके सगुन के धागे सजे सलौने ॥

कभी जहर खाके सो गये तुम कभी समंदर में ली समाधी,
कभी पटरियों पे लेट अपने लहू से रंग दी सफेद खादी ।
कभी लगाई छलांग छत से, कभी किसी वन में भूला भूले
न जाने तुमने हैं कितने खोये जवान नेहरू जवान गाँधी ॥

उस रोज चुस्की के वास्ते जब सिसक के मुनू खुद सो गया था,
तब क्या बताऊँ, तुम्हारे अन्तर के घाव को क्या-क्या हो गया था ।
उस रोज जब बेचने को निकले थे करघनी तुम लुटी वहन की,
तब पानी कितने समुन्दरो का न जाने आँखो में रो गया था ॥

किराया पाये बिन, देके गाली, जब उठ गया था मकान वाला,
तुम्हे लगा था कि तेज भाले ने जैसे तुमको ही छेद डाला ।
पर आह भर बस तुम रह गये थे, न कह सके कुछ न कर सके थे,
क्यूँकि गरीबी की सिर्फ इज्जत है एक सूखा हुआ निवाला ॥

हाँ, जब दवाई बिना तुम्हारे पिता की मजिल तै हो रही थी,
बिना कफन जब तुम्हारी माँ की ही लाश आँगन में सो रही थी,
बिना दूध जब तुम्हारे नन्हे से चाद को लग रहा गहन था,
बिना स्नेह जब तुम्हारे घर की ही रोशनी घर में खो रही थी—

तब घूमते थे उदास सड़को पे तुम लिये डिगरियो का दस्ता,
तब आँख में सावनो को रोके खड़ा था एक बादलो का दस्ता ।
मगर पता था नहीं तुम्हे यह निराला, टेंगोर के सपूतो ।
है आज के इस स्वतन्त्र भारत में आदमी कौडियो से सस्ता ॥

हजार कोशिश की तुमने लेकिन नहीं तुम्हारा ही चाम आया,
कि तुम सभी में थे योग्य इससे तुम्हे कमेटी ने काट खाया ।
वह जो गधो का था एक नायक जो लाद सक्ता था सिर्फ लादी,
कलम के सौदागरो ने उससे तुम्हारे तुलसी का सर झुकाया ॥

है आज की योग्यता सिफ़ ~~रिश्ते~~ तुम अपनी धँडिगरियाँ जला दो,
 इन कालिजो पर अगर फको इन सर्टीफिकटो को जा बहा दो ।
 न पढ़ने-लिखने की है जरूरत, न कम्प्टीशन के कुछ हैं मानी,
 तुम्हे मिलेगी हरेक सर्विस किसी मिनिस्टर से खत लिखा दो ॥

उदास मत हो मगर बहुत दिन न सत्य का यूँ सहार होगा ।
 न यूँ अनय का गजर बजेगा न न्याय पर यूँ प्रहार होगा,
 निराश मत हो, निराशा मुर्दों की ही बसीयत है सिर्फ भाई,
 जो डगमगाता है आज बेडा वह पार होगा—वह पार होगा ॥

मैं गा रहा हूँ कि तुम पहाडो को हाथ मे गँद-सा उठा लो,
 मैं गा रहा हूँ कि तुम सितारो के हाथ से रोशनी छिना लो,
 मैं गा रहा हूँ कि ताज तख्तो की ठोकरो से धजी उड़ा दो,
 मैं गा रहा हूँ कि अपनी साँसो को बिजलियो का कवच पिहा दो ॥

मैं गा रहा हूँ कि जुल्म का तुम सभी बराबर हिसाब कर दो,
 मैं गा रहा हूँ इस उजड़ी बस्ती को तुम खिलाकर गुलाब कर दो,
 मैं गा रहा हूँ कि भार दो तुम तमाचा बढ नादिरो के मुँह पर,
 मैं गा रहा हूँ कि हर नदी को लहू मिलाकर दुआब कर दो ॥

डरो नही तुम उठो घटाओ से झूमकर हर गगन पे छाओ,
 करोडो तुम हो बढो, हिमालय शिरो से एक दूस ॥ बनाओ ।
 वह भूख तुम मे है जो कि शेरों के जबड़े हाथों से फाड डाले,
 उसे हवाओ के साथ महलों की ओर मोडो, कसम दिलाओ ॥

इन स्याह साँपो के पन कुचल दो, इन खूनपोरो के दाँत तोड़ो,
 इस गंगा जमुना का रख बदल दो, इन आधियो की कलाई मोड़ो।
 वे जो खड़े हँस रहे हैं तुम पर, गिरो टूट बिजलियो से उन पर,
 ये फूल की पँखुरियाँ जो बिखर पड़ी है इनकी कंठार जोड़ो ॥

उठोगे तुम तो यह सूनी सध्या ही लाल होकर किरन बनेगी,
 बढ़ोगे तुम तो हरेक मजिल ही खुद तुम्हारा चरण बनेगी।
 मिटोगे तुम तो तुम्हारी धरती का और उज्ज्वल सुहाग होगा,
 गिरोगे तुम तो यह धूप यह चाँदनी तुम्हारा कफन बनेगी ॥

जहाँ शहीदों का रक्त गिरता वही से उगता है हर सवेरा,
 जहाँ गलाता है देह दीपक वहाँ न आता है फिर अँधेरा।
 है क्रुद्ध होता जहाँ पसीना वही से इतिहास का जनम है,
 है गुनगुनाती जहाँ जवानी वही सृजन डालता है डेरा ॥

गरीबी जो बनके रोज इंधन खुद सदैव चूल्हो में जल रही है,
 उदासी जो चबिकियों के पाटो में रोज पिस-पिस के पल रही है,
 वे हाथ जो पाथते ही कड़े बुढ़ा गये बीस ही बरस में,
 वह लाठी जो बेसहारे सड़को पे डगमगाती-सी चल रही है,

तुम उनके सपनों की हो अजता, तुम उनकी रातों के हो उजाले,
 तुम उनकी गोदी के हो कहैया, तुम उनकी पूजा के हो शिवाले ॥
 तुम उनके तुलसी, तुम उनके पुष्पिन, तुम उनके गाधी, तुम उनके नेहरू,
 तुम उनके गिरते हुए घरों में हो एक मौसम बहार वाले ॥

तुम उनकी आँखों की रोशनी दो, तुम उनके माथे मुकुट सजाओ,
तुम उनके आँगन में मुसकराओ, तुम उनके जीवन में जगमगाओ ।

वे भीत बाँटों तो डबडबाता रहे किसी आँख का न फाजल,
गगन को नीचे उतार लाओ, धरा को ऊपर उछाल जाओ ॥

स्वर्ग-दूत से

9684
22-8-87

50

ऐसी क्या बात है, चलता हूँ अभी चलता हूँ
गीत एक और जरा झूमके गा लूँ तो चलूँ!

भटकी-भटकी है नजर, गहरी-गहरी है निशा,
उलझी-उलझी है डगर, धुधली-धुधली है दिशा,
तारे घामोश पड़े, द्वारे बेहोश पड़े
सहमी-सहमी है किरन, बहकी-बहकी है उषा,
गीत बदनाम न हो, जिन्दगी शाम न हो
बुझते दीपों को जरा सूर्य बना लूँ तो चलूँ।

ऐसी क्या बात है, चलता हूँ अभी चलता हूँ
गीत एक और जरा झूमके गा लूँ तो चलूँ!

बोन बोमार औ' टूटी पड़ी
 रूठी पायन ने न बजने की
 मत्रके सब चुप न वही गूज,
 और यह जब कि आज
 ' कही न नौद यह ग
 सोई बगिया मे जरा

ऐसी क्या बात है चतता ;
 गीत एक और जरा भूमके ग।

बाद मेरे जो यहाँ और हैं गा
 स्वर की धपकी से पहाड़ो को सुन।
 उजाड़ बागो बियावान-सूनसान।
 छंद की गद्य से फूलो धो।
 उनके पाँवो वे फफोले ।
 उनकी राहा के जरा शूल हट

ऐसी क्या बात है, चलता हूँ अभी ।
 गीत एक और जरा भूमके गा लू ता।

ये जो मूरज का गरम भाल छडे घूम रहे,
 ये जो तूफान में गिरती को लिये घूम रहे,
 भरे भादो की घुमटती हुई बदली की तर-
 ने जा घटान से टकराते हुए भूम -
 नये इतिहास की बाँहों का सहारा ६
 सम्यक्-साक्षात् पर जब उनको बिठा लूँ ता

ऐसी क्या बात है, चलता हूँ अभी चलता हूँ
गीत एक ओर ज़रा झूमके गा लूँ तो चलूँ।

यह लजाती हुई कलियो की शराबी चितवन
गीत गाती हुई पायल की यह नटखट रुनभुन
यह कुयें-ताल, यह पनघट, यह त्रिवेणी, सगम
यह भुवन-भूमि अयोध्या, यह विकल वृन्दावन,
क्या पता स्वर्ग में फिर इनका दरस हो कि न हो,
धूल धरती की ज़रा सर पे चढ़ा लूँ तो चलूँ।

ऐसी क्या बात है, चलता हूँ अभी चलता हूँ
गीत एक ओर ज़रा झूमके गा लूँ तो चलूँ।

कैसे चल दूँ अभी कुछ ओर यहाँ मौसम है
होने वाली है सुबह पर न सियाही कम है
भूख-बेकारी-नारी की धनी छाया में
हर जुवा बन्द है, हर एक नज़र पुरनम है,
तन का कुछ ताप घटे, मन का कुछ पाप कटे,
दुखी इसान के आँसू में नहा लूँ तो चलूँ।

ऐसी क्या बात है, चलता हूँ अभी चलता हूँ
गीत एक ओर ज़रा झूमके गा लूँ तो चलूँ।

* इस गीत की प्रेरणा के लिए बवि एक उद्दु बविता का आभारी हूँ।



[Translated from original Hindi]

What is this life ? a wreath of fancies dear
That weaves the Time to offer at shrine of death,
Each day is petal flower is each year
Each knot of the thread is every passing breath

The colours black and white are night and day,
The shades serene are autumn and the spring
The tears dripping are dew-drops of pure ray
And hour that comes and goes is bird on wing

The fragrance fine are virgin longings sweet
The dark-eyed dreams are bees humming around,
The handsome hopes hopes are pollens pure and neat
And nectar is the love of heart profound

O man then why to weep when life is lost
Death is nothing but the wreath completing knot

Rise up ! Rise up ! O Love incarnate glory of Everest

The time is sick and groans with pain,
 Blood stalks the land of flowers
 Earth is raped by bombs and tanks
 And hatred writes the history of man

Love weeps on the drunken graves,
 Truth and Beauty kidnapped in daylight,
 Faith is stifled ere it is born
 Peace is hanged on the gallows of swords,
 Hunger eats the very flesh of life,
 Unemployment employs the suicide,

Morals are preached by immoral lips
 And Justice awaits whips—golden whips
behind silver bars

The swift current of reason in desert is lost,
 A dagger's cut religion has made its goal
 Art Literature all wander as homeless dogs,
 And politics play the game of rogues

Wake up ! O Wake up ! the Saviour of Truth
 Lest oceans may surge up and swallow the globe,
 Rise up ! Rise up ! O Love incarnate-glory of Everest,
 Or passions make the beast of man

At the day's end when commenced proceedings of the Supreme Court, the Chief Prosecutor unfolding the scroll of allegations before the President of the Immortals and pointing towards a man loudly proclaimed

That man ! My Lord ! who stands in tattered finery in the forefront row of culprits with head held up high and pale wrinkled face is the chief accused of the day He has committed, besides many other, such a great crime against the law of this court that none could dare till today

He was born a poet and was the master of the innumerable vast treasures of the Universe All the secrets of Nature were open to him He had everlasting store of stars dreams, sighs, songs cadence refrains, music, art in the hut of his fancy Yet he sold all his art, all his poetry all his literature, all his prestige and honour for a few pieces of gold I therefore impeach him in the name of literature of all the ages, I impeach him in the name of poets and poetry of all the races, I impeach him in the name of Nature in the name of Art in the name of Beauty in the name of Love in the name of this great court of Justice whose faith he has betrayed for nothing and lastly in the name of mankind, in the name of his own sweet name and in the name of his motherland whose graceful mortality he has disgraced by his immortal fame

For a moment there was full in the assembly when breaking the silence of the court the judge murmured on his seat—

Was it so ?

Yes, Your honour —slowly said the poet



नौरज

‘नौरज’ जो स हिन्दी-ससार अच्छी तरह परिचित है किन्तु फिर भी उनका काव्यमय व्यक्तित्व आज सबसे अधिक विवादास्पद है। जन-समाज की दृष्टि में वह मानव प्रेम के अत्यन्त गायक हैं, भद्रत आनन्द वीरसत्यापन के शब्दा में उनमें हिन्दी का ‘अश्वघोष’ बनने की क्षमता है, दिनकर जा के कथनानुसार वह ‘हिन्दी की वीणा’ है, अथ भाषा भाषिया के विचार से वह ‘सन्त कवि’ हैं और कुछ आलोचकों के मत से वह ‘निराश मृत्युवादी’ हैं। कुछ भी हो, यह निर्विवाद सत्य है कि वर्तमान समय के वह सर्वाधिक लोकप्रिय और भावले कवि हैं, और उन्होंने अपनी मर्मस्पर्शिणी काव्यानुभूति तथा सहज-सरल भाषा द्वारा हिन्दी कविता को एक नया मोड़ दिया है और बच्चन जी के बाद, कविता की नयी पीढ़ी को सर्वाधिक प्रभावित किया है। आज आज गीतकारों के कंठ में उन्हीं के स्वर की अनुगूँज है और कविता के विभिन्न रूपों में उन्हीं की भाषा और भावना लिखी और बोली जा रही है।